

बिजली के अंधाधुंध निजीकरण पर रोक लगाने की मांग

कोटपूतली उपखंड अधिकारी को मुख्यमंत्री के नाम सौंपा ज्ञापन



बढ़ता राजस्थान

कोटपूतली (बिह्वराम सैनी)। राजस्थान में बिजली उत्पादन, प्रसारण और वितरण के बढ़ते निजीकरण के खिलाफ संयुक्त संघर्ष समिति के प्रतिनिधियों ने कोटपूतली उपखंड अधिकारी को भी मुख्यमंत्री के नाम ज्ञापन सौंपा, जिसमें स्थानीय स्तर पर विद्युत निजीकरण से होने वाले संभावित दुष्प्रभावों पर प्रकाश डाला गया। समिति ने कोटपूतली और आसपास के ग्रामीण क्षेत्रों में बिजली आपूर्ति की मौजूदा स्थिति पर चिंता व्यक्त करते हुए निजीकरण की प्रक्रिया पर तुरंत रोक लगाने की मांग की। समिति का कहना है कि सरकार भिन्न-भिन्न प्रक्रियाओं और मॉडल के नाम पर अंधाधुंध निजीकरण कर रही है, जिससे आम जनता, किसानों और उद्योगों को भारी नुकसान होगा।संयुक्त संघर्ष समिति का कहना है कि राज्य सरकार की यह नीति लोक कल्याणकारी भूमिका के खिलाफ है, क्योंकि बिजली क्षेत्र का संचालन हमेशा जनता की जरूरतों को ध्यान में रखकर किया जाता रहा है। समिति ने यह भी आरोप लगाया कि सरकार बिजली क्षेत्र को लाभ-हानि के आधार पर चलाना चाहती है, जिससे आम उपभोक्ताओं को महंगी बिजली खरीदनी पड़ेगी।संयुक्त संघर्ष समिति ने मुख्यमंत्री से आग्रह किया है कि बिजली क्षेत्र के निजीकरण को रोकने के लिए ठोस कदम उठाए जाएं,अन्यथा संघर्ष तेज किया जाएगा।इस मौके परप्रदेश उपाध्यक्ष प्रदीप कुमार,द्दड़डू रामलखन,कृष्णा, अनिल,बुधराम,अजय,पवन, सुमित,रूपसिंह,महेश, सुशील, गिरवर, प्रकाश,पुष्कर, मेघराज, निरंजन, कर्मपाल, यादराम, विनोद, शरद, उमेश, संदीप, देशराज आदि विद्युत कर्मी मौजूद रहे।

जेडीए ने नारायण सिंह सर्किल से त्रिमूर्ति सर्किल तक रोड़ सीमा को कराया अतिक्रमण मुक्त



बढ़ता राजस्थान

जयपुर,(का.स.)। जयपुर विकास प्राधिकरण द्वारा जोन-1 के क्षेत्राधिकार नारायण सिंह सर्किल से त्रिमूर्ति सर्किल तक रोड़ सीमा को कब्जा-अतिक्रमण मुक्त करवाया गया। महानिरीक्षक पुलिस कैलाश चन्द्र विश्नोई ने बताया कि जोन-01 के क्षेत्राधिकार में अवस्थित नारायण सिंह सर्किल से त्रिमूर्ति सर्किल तक रोड़ सीमा पर अस्थाई रूप से कब्जा-अतिक्रमण कर लगाये गये थड़ी, ठेलें, त्रिपाल, होर्डिंग साईन बोर्ड, इत्यादि को नगर निगम के साथ सामूहिक अभियान के तहत आज जोन-01 के राजस्व व तकनीकी स्टॉफ की निशादेही पर प्रवर्तन दस्ते द्वारा मजदूरों की सहायता से हटवाया जाकर रोड़ सीमा को अतिक्रमण मुक्त करवाया गया। नगर निगम के जाते द्वारा सामान जप्त किया गया। उक्त कार्यवाही मुख्य नियंत्रक प्रवर्तन आदर्श चौधरी के पर्यवेक्षण में उपनियंत्रक प्रवर्तन-द्वितीय, प्रवर्तन अधिकारी जोन-01 तथा प्राधिकरण में उपलब्ध जाते, लेबर गार्ड एवं जोन में पदस्थापित राजस्व व तकनीकी स्टॉफ की निशादेही पर प्रवर्तन दस्ते द्वारा सम्पादित की गई।

कोचिंग महासंघ के कोचिंग हब के मामले में मुख्य सचिव से हुई मुलाकात

बढ़ता राजस्थान

जयपुर,(का.स.)। कोचिंग हब के कोचिंग संचालकों से छीन लेने के बाद नाराज कोचिंग संचालकों के प्रदेश अध्यक्ष अनीष कुमार नाडार ने मामले को शिकायत मुख्य सचिव सुधांशु पंत से की हैं। वहीं मुख्य सचिव सुधांशु पंत,वित्त सचिव अखिल अरोड़ा से सचिवालय में हुई इस मुलाकात के बारे में अनीष कुमार नाडार ने बताया कि ऑल कोचिंग इंस्टिट्यूट महासंघ की ओर से हमने उन्हें साफ बताया कि हमारे पास जो योजना हैं । उसके अनुसार कोचिंग हब कोचिंग संचालकों को किस्तों पर देने से राजस्थान आवासन मंडल को 100 करोड़ रुपए अधिक मिलेंगे और कोचिंग संचालकों को रियायत भी।

आईपीएल के आयोजन के लिए समस्त आवश्यक इंतजाम हों सुनिश्चित

जिला कलक्टर डॉ. जितेन्द्र कुमार सोनी ने अधिकारियों को दिये निर्देश

बढ़ता राजस्थान

जयपुर,(का.स.)। जिला कलक्टर डॉ. जितेन्द्र कुमार सोनी ने जयपुर में आईपीएल के आयोजन के दौरान दर्शकों की सुरक्षा सहित आयोजन से जुड़े सभी इंतजामों के लिए समस्त निर्धारित मानदंडों की पालना सुनिश्चित करने के निर्देश दिये हैं। बुधवार को कलेक्ट्रेट सभागार में जिला कलक्टर की अध्यक्षता में आईपीएल के आयोजन के संबंध में बैठक हुई।

जिला कलक्टर ने अधिकारियों को दर्शकों के लिए निःशुल्क पेयजल व्यवस्था करने के निर्देश दिये। जिला रसद अधिकारी एवं खाद्य सुरक्षा अधिकारियों को मैच के आयोजन के दौरान परसे जाने वाले भोजन एवं अन्य खाद्य सामग्रियों की गुणवत्ता जांच करने एवं अस्थाई रसोइयों में साफ-सफाई व्यवस्था सुनिश्चित करने के लिए निर्देशित किया। बैठक में जिला कलक्टर ने सभी विभागों के अधिकारियों को आपसी सहयोग एवं समन्वय

स्थापित करते हुए सुरक्षा एवं बचाव की प्रभावी कार्ययोजना तैयार करने एवं क्रियान्वयन सुनिश्चित करने के निर्देश दिये। जिला कलक्टर ने अधिकारियों को स्टेडियम में एंबुलेंस मय प्रशिक्षित चिकित्सकीय दल की तैनाती करने, अलग-अलग स्थानों पर मेडिकल कियोस्क स्थापित करने, नागरिक सुरक्षा के स्वयंसेवकों की तैनाती करने, निर्बाध विद्युत आपूर्ति, दर्शकों की सघन तलाशी करने, आयोजन स्थल पर पर्याप्त मात्रा में अग्निशमन वाहनों एवं यंत्रों की उपलब्धता सुनिश्चित करने, दर्शकों को नियमों की जानकारीयों के लिए प्रचार प्रसार के लिए निर्देशित किया। बैठक में सुरक्षा विशेषज्ञ फूलचंद चौधरी ने जानकारी दी कि आईपीएल के आयोजन के लिए जिला कलक्टर के निर्देश पर पहली बार आपात कालीन स्थिति में दर्शकों के बचाव एवं निकास के लिए कार्ययोजना तैयार की गई है साथ ही ब्लॉकवार निकास योजना एवं बचाव स्थल का भी बिन्हीकरण किया गया है। 24 हजार की दर्शक क्षमता वाले सवाई



मान सिंह स्टेडियम में सुरक्षा के लिए लिहाज से 291 सीसीटीवी कैमरे एवं एक केंद्रीयकृत नियंत्रण कक्ष स्थापित किया गया।साथ ही बैठक में जानकारी दी गई कि आईपीएल के दौरान भीड़ नियंत्रण, आपत स्थिति में बचाव कार्य सहित अन्य जरूरी व्यवस्था बनाये रखने के लिए चप्पे चप्पे पर 477 सुरक्षा गार्डों की तैनाती की जाएगी। वहीं, अमरूदों के बाग, एसएमएस इवेस्टमेंट सेंटर, रामबाग सर्किल पर सुबोध पार्किंग सहित विशिष्ट अतिथियों के लिए अलग से पार्किंग की व्यवस्था की गई है।जिला कलक्टर ने अधिकारियों को संपूर्ण आयोजन के लिए

नियंत्रण कक्ष की स्थापना करने, यातायात व्यवस्था दुरुस्त रखने सहित अन्य समस्त आवश्यक इंतजाम सुनिश्चित करने के लिए निर्देशित किया है।

बैठक में अतिरिक्त जिला कलक्टर श्री मुकेश कुमार मूंड, अतिरिक्त जिला कलक्टर श्री संतोष मोणा सहित बीसीसीआई एवं राजस्थान राॅयल्स के प्रतिनिधि, पुलिस विभाग, नगर निगम, चिकित्सा एवं स्वास्थ्य विभाग, विद्युत विभाग, जनस्वास्थ्य एवं अभियांत्रिकी विभाग, सार्वजनिक निर्माण विभाग, नागरिक सुरक्षा सहित अन्य संबंधित विभागों के अधिकारी मौजूद रहे।

राजस्व एवं उपनिवेशन विभाग की समीक्षा बैठक

राजस्थान फार्मर रजिस्ट्री में देश में अत्तल- राजस्व मंत्री राजस्व मंडल के नवाचारों से मिल रही आमजन को राहत

बढ़ता राजस्थान

जयपुर,(का.स.)। राजस्व एवं उपनिवेशन मंत्री हेमन्त मोणा ने बताया कि मुख्यमंत्री भजनलाल शर्मा के कुशल मार्गदर्शन में फार्मर रजिस्ट्री में पीएम किसान के 81 प्रतिशत पात्र लाभार्थियों का रजिस्ट्रेशन कर राजस्थान ने देश में सर्वोच्च स्थान प्राप्त किया है। उन्होंने विभागीय अधिकारियों के कार्यों की सराहना करते हुए कहा कि उनके सफल प्रयासों का ही परिणाम है कि फार्मर रजिस्ट्री में प्रदेश के 73 लाख से अधिक किसानों का रजिस्ट्रेशन किया जा चुका है। उन्होंने अधिकारियों को योजनाबद्ध रूप से कार्य कर फार्मर रजिस्ट्री के शत प्रतिशत लक्ष्य को प्राप्त करने के निर्देश दिए। मोणा बुधवार को शासन सचिवालय में वीसी के माध्यम से राजस्व तथा उपनिवेशन विभाग की समीक्षा बैठक की अध्यक्षता कर रहे थे। उन्होंने अधिकारियों को सीमाज्ञान,आपसी सहमति से बंटवारा, भू-रूपांतरण के लंबित प्रकरणों की प्रभावी मॉनिटरिंग कर त्वरित निस्तारण करने के लिए निर्देशित किया। उन्होंने कहा कि किसानों के हितों को प्राथमिकता देते हुए सीमाज्ञान के लिए संचालित ई-धरती पोर्टल में आवश्यक



संशोधन कर इसे और अधिक बेहतर बनाने की दिशा में कार्य करें। राजस्व मंत्री ने कहा कि राजस्व से संबंधित लंबित प्रकरणों का व्यवस्थित और समयबद्ध निस्तारण कर अधिकारी जीरो पेंडेंसी पर कार्य करना सुनिश्चित करें।

बैठक में श्री मोणा ने राजस्व मंडल एवं अधीनस्थ राजस्व न्यायालयों, संभागीय आयुक्त न्यायालयों, जिला कलक्टर न्यायालयों के लंबितवादों की स्थिति की भी समीक्षा की। उन्होंने कहा कि 10 से अधिक वर्षों से लंबित राजस्व वादों का प्रत्येक न्यायालय चिन्हित कर प्राथमिकता से

गुणवत्तापूर्ण निस्तारण करें। राजस्व मंत्री ने कहा कि राईजिंग राजस्थान में किए गए एमओयू प्रदेश के विकास की दृष्टि से अत्यंत महत्वपूर्ण हैं। उन्होंने समस्त जिला कलेक्टर्स को राजनिवेश पोर्टल के माध्यम से राईजिंग राजस्थान के भू आवंटन, नामांकरण दर्ज करने, संपरिवर्तन आदि प्रकरणों की जांच कर गुणवत्तापूर्ण व समयबद्ध निस्तारण करने के निर्देश दिए। उन्होंने वर्ष 2025-26 की बजट घोषणाओं के समयबद्ध क्रियान्वयन के लिए आवश्यक दिशा-निर्देश दिए। इस दौरान उन्होंने उपनिवेशन विभाग द्वारा किए गए कार्यों की भी समीक्षा की।

ग्रीष्म ऋतु के दौरान निर्बाध विद्युत आपूर्ति के लिए आवश्यक व्यवस्थाएं सुनिश्चित करें- जिला कलक्टर

पीएम कुसुम एवं पीएम सूर्यधर योजना के बारे में आमजन को जागरूक कर प्रगति लाएं- डीएम

जिला कलक्टर की अध्यक्षता में विद्युत विभाग की समीक्षा बैठक आयोजित

बढ़ता राजस्थान

कोटपूतली (बिह्वराम सैनी)। जिला कलक्टर कल्पना अग्रवाल ने मंगलवार को विद्युत विभाग की समीक्षा बैठक ली और निर्देश दिए कि ग्रीष्म ऋतु के दौरान निर्बाध विद्युत आपूर्ति के लिए आवश्यक व्यवस्थाएं सुनिश्चित की जाएं और लक्ष्यानुरूप घरेलू उपभोक्ताओं को पीएम सूर्यधर योजना से जोड़ने हेतु विशेष कार्ययोजना बनाकर कार्य करें।उन्होंने कहा कि बिजली आमजनों से जुड़ी महत्वपूर्ण आवश्यकता है इसलिए संबंधित अधिकारी विद्युत से जुड़ी समस्याओं का संवेदनशीलता से समाधान करें। उन्होंने अधीक्षण अभियंता मनोज गुप्ता को सभी अधिकारियों को पाबंद करने को कहा कि आमजन के शिकायत संबंधी फोन कॉल का तुरंत जवाब देंवें एवं समयबद्ध समस्या का



तत्परता से निवारण कर उन्हें राहत पहुंचाए. उन्होंने कहा कि इस कार्य में लापरवाही बर्दाश्त नहीं की जाएगी।उन्होंने बिजली की चोरी रोकने हेतु गिरानाी तेज करने एवं सख्त कार्यवाही करने को कहा. उन्होंने बिजली कटौती एवं शट डाउन उचित कारणों पर ही करने, लंबित विद्युत कनेक्शन प्रीवादां को निपटाने के निर्देश दिए. उन्होंने बजट 2024-25 एवं 2025-26 में विभाग से सम्बन्धित की गई घोषणाओं के क्रियान्वयन की जानकारी लीते हुए कार्य गुणवत्ता के साथ समयबद्ध करने

को कहा. जिला कलेक्टर ने पीएम कुसुम योजना के तहत किसानों को सौर ऊर्जा से चलने वाले पंप स्थापित करने सौर ऊर्जा संयंत्र लगाने एवं पीएम सूर्यधर योजना के तहत घरेलू उपभोकाओं द्वारा रूप टॉप सोलर प्लांट के कार्य में लक्ष्यानुरूप गति लाने हेतु विशेष कार्ययोजना के साथ कार्य करने को कहा. उन्होंने योजनाओं के बारे में आमजन को जागरूक करने हेतु विभिन्न प्रचार माध्यमों का उपयोग करने को कहा।इस दौरान विभाग से संबंधित अधिकारी व कर्मचारी मौजूद रहे।

पेयजल आपूर्ति में किसी प्रकार की समस्या नहीं आए - जन स्वास्थ्य अभियांत्रिकी मंत्री

जलदाय मंत्री की अध्यक्षता में सिरोही एवं जालोर जिले की विभागीय समीक्षा बैठक आयोजित

बढ़ता राजस्थान

जयपुर,(का.स.)। जनस्वास्थ्य अभियांत्रिकी मंत्री कन्हैयालाल की अध्यक्षता में बुधवार को आत्मा सभागार में सिरोही एवं जालोर जिले की विभागीय समीक्षा बैठक का आयोजन हुआ।बैठक में पीएचईडी मंत्री ने दोनों जिलों में पेयजल की वर्तमान स्थिति और आने वाले समय में संभावित स्थिति की जानकारी ली तथा की जाने वाली आवश्यक कार्रवाई के सम्बन्ध में आवश्यक दिशा निर्देश दिये। उन्होंने पेयजल प्रबंधन के लिए गंभीरता से कार्य करने तथा पेयजल आपूर्ति में किसी प्रकार की समस्या न आए ये सुनिश्चित करने के निर्देश दिये।

जलदाय मंत्री ने आमजन द्वारा प्रस्तुत पेयजल सम्बन्धित समस्याओं का त्वरित एवं नियमानुसार निस्तारण करने तथा पेयजल प्रबंधन और वितरण तंत्र को मजबूत करने की बात कही। उन्होंने क्षेत्रवार पेयजल प्रबंधन की जानकारी ली तथा पेयजल स्त्रोतों व विकल्पों के बारे में भी चर्चा की। उन्होंने कहा कि आमजन को स्वच्छ एवं नियमित पेयजल उपलब्ध करवाना सरकार की प्राथमिकता है उन्होंने अधिकारियों को सरकार की मंशानुरूप कार्य करने तथा जल जीवन मिशन का कार्य समय पर पूर्ण करने व गुणवत्ताहीन कार्य करने वाले टेकेदारों पर आवश्यक कार्रवाई करने की बात कही। उन्होंने इस दौरान जल जीवन मिशन, अमृत 2.0 व अन्य विभिन्न विकास कार्यों और परियोजनाओं की विस्तृत समीक्षा की व आवश्यक दिशा निर्देश दिये।

जलदाय मंत्री ने हैंडपंप, बावड़ी एवं कुओं का मरम्मत व मेंटेनेंस के बारे में चर्चा करते हुए ग्रामीण क्षेत्रों में पेयजल आपूर्ति में कोई बाधा न आए इसके लिए नियमित मॉनिटरिंग करने के भी निर्देश दिए। उन्होंने राज्य की बजट घोषणाओं से संबंधित कार्यों की क्रियान्वित समयबद्ध रूप से सुनिश्चित करने के निर्देश भी दिए।

बैठक में मौजूद आबू-पिंडवाड़ा विधायक समाराम गारासिया व रानीवाड़ा विधायक रतन देवसी ने भी क्षेत्रवार पेयजल आपूर्ति की समस्या एवं प्रोजेक्ट्स संबंधित कार्यों के सफल क्रियान्वयन में आने वाली समस्याओं के बारे में अवगत कराया जिस पर पीएचईडी मंत्री ने संबंधित अधिकारियों को समस्याओं के त्वरित निस्तारण की बात कही तथा जनप्रतिनिधियों के साथ समन्वय कर सभी कार्यों की नियमित मॉनिटरिंग व पूर्ण कार्यों का संयुक्त भौतिक सत्यापन करने के निर्देश दिए।

प्रदेश में 5 हजार करोड़ की लागत से नेशनल हाइवे बनेगें- दिया कुमारी, उप मुख्यमंत्री

राज्य योजना में सड़कों के लिए 17 हजार 384 करोड़ का प्रावधान

बढ़ता राजस्थान

जयपुर,(का.स.)। उपमुख्यमंत्री दिया कुमारी ने बताया कि प्रदेश में 21 नेशनल हाईवे परियोजनाओं के लिए केंद्रीय सड़क परिवहन एवं राजमार्ग मंत्रालय द्वारा लगभग 5 हजार करोड़ की लागत की नई परियोजनाओं की स्वीकृति प्रदान की गई है। इसके तहत नागौर नेत्रा सड़क के 4 लेन का कार्य, रायपुर जस्साखेड़ा, गंगापुर सिटी बाईपास, करौली बाईपास सहित विभिन्न सड़कों का निर्माण सार्वजनिक निर्माण विभाग द्वारा करवाया जायेगा। इसके साथ ही दुर्घटना सम्भावित 13 ब्लैक स्पॉट्स के सुधार का कार्य भी करवाया जायेगा। उन्होंने प्रधानमंत्री नरेंद्र मोदी एवं सड़क परिवहन एवं राजमार्ग मंत्री नीतिन गडकरी का इस स्वीकृति के लिए धन्यवाद दिया है।

गत वर्ष राज्य योजना में 12620 करोड़ खर्च, अब तक का सर्वाधिक-उपमुख्यमंत्री ने कहा है की मुख्यमंत्री भजनलाल शर्मा के नेतृत्व में प्रदेश की डबल इंजन सरकार विकास के नये प्रतिमान स्थापित कर रही है। गत वर्ष में राज्य योजना में सड़क, पुल/आरओबी/आरयूबी निर्माण हेतु 12 हजार 620 करोड़ रुपये व्यय किये गए जो कि अब तक का सर्वाधिक है। उन्होंने बताया कि इस वर्ष सड़क विकास के बजट में ऐतिहासिक वृद्धि करते हुए 17 हजार 384 करोड़ रुपये का प्रावधान किया गया है। गौरलतब है कि राज्य योजना में ग्रामीण सड़क, वृहद जिला सड़क (एमडीआर), स्टेट हाईवे सहित विभिन्न निर्माण करवाये जाते है।

सीआरआईएफ में 1300 करोड़ खर्च, अब तक का सर्वाधिक- केंद्रीय सड़क आधारभूत निधि से प्रदेश में गत वर्ष में लगभग 1300 करोड़ की लागत की सड़कों का निर्माण करवाया गया है। सार्वजनिक निर्माण विभाग के अतिरिक्त मुख्य सचिव प्रवीण गुप्ता ने बताया की उपमुख्यमंत्री दिया कुमारी के प्रयासों एवं प्रभावी मॉनिटरिंग से सीआरआईएफ में पूर्व के वर्षों में संचयी राशि में से राशि प्राप्त करते हुए अब तक की सर्वाधिक राशि गत वर्ष में खर्च की गई है।

RAJASTHAN HOUSING BOARD

No. - 05

Dated :- 01/04/2025

Notice Inviting Bid 01/2025-26

31d for Operation and Maintenance of Water Supply Scheme of 1984 (G+3) flats & 313 individual houses at Aravali Vihar PH-III, Bhiwadi (for one year) are invited from interested bidders From 04.04.2025 at 6.00 PM to 15.04.2025 up to 6.00 PM. Other particulars of the bid may be visited on the procurement portal https://eproc.rajjasthan.gov.in & sppp.rajjasthan.gov.in of the state.

UBN No.:- RHB2526W50B00014

Raj Samwad/C/25/162

Resident Engineer, PHE-II, Jaipur

जमवाय माता मंदिर में दर्शन कर लौट रहे श्रद्धालुओं के साथ मारपीट कर साईकिलें छीनने वाले 04 आरोपियों को गिरफ्तार किया

बढ़ता राजस्थान

फुलेरा (नि.स.)। जयपुर ग्रामीण के रायसर पुलिस थाना ने एक बड़ी कार्यवाही करते हुए जमवाय माता के दर्शन कर लौट रहे श्रद्धालुओं से मारपीट एवं साइकिल छिनने वाले 4 आरोपियों को मात्र 24 घण्टे में गिरफ्तार करने में सफलता हासिल की हैं। जानकारी देते हुए जयपुर ग्रामीण पुलिस अधीक्षक आनन्द शर्मा ने बताया कि परिव्रादी कुशाल सिंह पुत्र पप्पू सिंह निवासी बड़नगर पुलिस थाना प्रागपुरा जिला कोटपूतली-बहरोड़ ने 31 मार्च को रिपोर्ट दर्ज करवाई कि टोडालड़ी मोड़, चिलपली पर रोशन गुजर व इसके साथियों द्वारा हमारे साथ मारपीट कर

आरोपियों के कब्जे से घटना में प्रयुक्त वाहन एक ट्रैक्टर ट्रैली, एक मोटरसाईकिल जप्त कर श्रद्धालुओं से छीनी गई 07 साइकिलें भी की गई बरामद

हमारी साईकिले छीनकर ले गये तथा एक गाड़ी का शीशा तोड़ दिया। आदि रिपोर्ट पर प्रकरण दर्ज कर अनुसंधान प्रारम्भ किया गया। पुलिस कार्यवाही का विवरण:- प्रकरण की गंभीरता को देखते हुए आरोपियों की शीघ्र गिरफ्तारी हेतु अतिरिक्त पुलिस अधीक्षक (मुख्यालय) जयपुर ग्रामीण रजनीश पूनियां के निर्देशन में प्रदीपसिंह यादव अतिरिक्त पुलिस अधीक्षक सह वृताधिकारी जमवारामगढ के सुपरविजन में तथा

रायसर थाना प्रभारी रघुवीरसिंह राठौड़ के नेतृत्व में पुलिस टीम का गठन किया गया। गठित टीम द्वारा त्वरित कार्यवाही करते हुए आसूचना संकलन कर दबिश दी जाकर श्रद्धालुओं के साथ मारपीट कर साईकिल छीनकर ले जाने वाले आरोपी रोशन लाल गुजर 27 निवासी पायलों की ढाणी तन लुनेठा, राकेश कुमार गुजर 21 निवासी लुनेठा, हेमराज गुजर 22 निवासी टोडालड़ी, इन्द्राज गुजर 27 निवासी सेवरियों की ढाणी विराटनगर को 24



घण्टे में दस्तयाब कर गिरफ्तार करने में सफलता प्रा की गई है।

आरोपियों की निशानदेही से श्रद्धालुओं से छीनी गई कुल 07

साइकिलें बरामद की गई हैं तथा घटना में प्रयुक्त वाहन एक ट्रैक्टर मय ट्रैली व एक मोटरसाईकिल को भी जप्त किया गया है। प्रकरण में अनुसंधान जारी है।

रॉयल एपीएल, मेवाड़ टूरिज़्म और राफेल्स ने जीते अपने मैच

यदुराजसिंह कृष्णावत, मनीष और मयूर को मैन ऑफ द मैच

बढ़ता राजस्थान

उदयपुर (दिनेश गोठवाल)। मेवाड़ टूरिज़्म कप 2025 के तहत चल रहे क्रिकेट टी 20 के मुकाबले में रॉयल एपीएल ने रॉयल गाइड को 19 रनों से, मेवाड़ टूरिज़्म ने आरटीसी को रोमांचक मुकाबले में 1 रन से और राफेल्स ने ट्राइडेंट को 18 रन से हराया। पहले मैच में टॉस जीतकर रॉयल एपीएल ने पहले बल्लेबाजी करते हुए निर्धारित 20 ओवर में 169 रनों का स्कोर बनाया। रॉयल ए पी एल की ओर से नितिन राठी ने अर्धशतक लगाते हुए 50 रन मनीष जैन 37 रन और नरेंद्र सिंह चुंडावत 32 रनों का योगदान दिया। रॉयल गाइड की ओर से निखिल पुजारी ने दो विकेट प्राप्त किया। जवाब में रॉयल गाइड निर्धारित 20 ओवर में 150 रन ही बना सकी। रॉयल गाइड की ओर से निखिल पुजारी ने 46 रन और तरुण ने 33 रनों का योगदान दिया। रॉयल एपीएल की ओर से विनीत सुहल्का ने दो विकेट और मनीष जैन ने दो विकेट प्राप्त किया। हरफनमौला खेल के प्रदर्शन के आधार पर मनीष जैन को मैन ऑफ द मैच चुना गया। रात्रि कालीन मुकाबले में मेवाड़ टूरिज़्म क्लब ने आरटीसी को रोमांचक मुकाबले में 1 रन से हराया। आरटीसी ने पहले गेंदबाजी करते हुए मेवाड़ टूरिज़्म क्लब को निर्धारित 20 ओवर में 123 रनों पर रोका। मेवाड़ टूरिज़्म क्लब की ओर से यदुराज सिंह कृष्णावत में 22 रन और अंशुल बाबेल ने 21 रनों का योगदान दिया।आरटीसी की ओर से सिद्धार्थ सिंह और ईशान प्रताप ने तीन-तीन विकेट हासिल किया। जवाब में बल्लेबाजी करने के लिए उतरी आरटीसी की टीम निर्धारित 20 ओवर में 122 रन ही बना सकी कप्तान ओम बड़लियास ने 38 और सूरजप्रीत सोनी ने 35 रनों का योगदान दिया। मेवाड़ टूरिज़्म क्लब की ओर से नमन स्वरूपरिया ने 3 विकेट, यदुराज सिंह कृष्णावत और विनय नाहटा ने दो-दो विकेट प्राप्त किया। हरफनमौला खेल के प्रदर्शन के आधार पर मेवाड़ टूरिज़्म क्लब के यदुराज सिंह कृष्णावत को मैन ऑफ द मैच चुना गया। एक अन्य मुकाबले में राफेल्स होटल ने ट्राइडेंट होटल को 18 रनों से हराया। टॉस जीतकर पहले बल्लेबाजी करते हुए राफेल्स होटल की टीम ने निर्धारित 20 ओवर में 148 रनों का स्कोर बनाया। राफेल्स होटल की ओर से मयूर मेवाड़ा ने 77 रन और प्रशांत ने 37 रनों का योगदान दिया। जवाब में होटल ट्राइडेंट की टीम निर्धारित 20 ओवर में 130 रन ही बना सकी। होटल ट्राइडेंट की ओर से पंकज सिंह ने 33 रन और साहिल वर्मा ने 21 रनों का योगदान दिया।राफेल्स होटल की ओर से ऋतिक गंगवार और करण चौधरी ने 2-2 विकेट प्राप्त किया। शानदार बल्लेबाजी के लिए राफेल्स होटल के मयूर मेवाड़ा को मैन ऑफ द मैच चुना गया।

हैला ख्याल दंगल में पार्टियों ने प्रस्तुत कि अपनी रचनाएं -जिन्हें सुनकर श्रोतागण हुए मंत्रमुग्ध



बढ़ता राजस्थान

सुरौट (अंशु गुप्ता)। सुरौट-कस्बे में चले रहे चार दिवसीय गणगीर मेला में विशाल हैला ख्याल दंगल का हुआ आयोजन जिसमें सुरौट मीना गायन पार्टी, हिंडौन, धाधरेन जटवाडी, सोप खरैरी बागरेन, सहित 10 हैला ख्याल गायन पार्टियों ने भाग लिया जिसमें सभी ने अपना अपना गायन प्रस्तुत किया मेला कमेटी सदस्य रामअवतार शर्मा, विश्राम मीणा एवं नरेंद्र बाबा ने जानकारी देते हुए बताया रियासत कालीन समय से चल आ रहे कस्बे में सीताराम मंदिर के सामने दो दिवसीय विशाल हैला ख्याल दंगल पार्टियों ने अपनी अपनी रचनाओं कि प्रस्तुतियां दी जिन्हे सुनकर श्रोतागण मंत्र मुग्ध हो गये जिसमें सुरौट मीना मंडल, धाधरेन, खरैरी बागरेन, जटवाडी, शहर सोप सहित हिंडौन थकड़ हैला ख्याल मंडल द्वारा राजनीतिक, धार्मिक, पौराणिक कथा पर हैला ख्याल गाकर लोगों – को सुनाया लोगों ने हैला ख्याल का भरपूर आनंद लिया, जटवाडी हैला ख्याल गायन कि पूरी पार्टी का प्रहलाद गुर्गैनिया व भोलेशंकर शर्मा व धाधरेन गायन पार्टी का बबलू तिवारी, नारायण, व प्रहलाद शर्मा द्वारा स्वागत सम्मान किया गया, समापन से पहले सभी हैला ख्याल पार्टियों ने वर्तमान राजनीतिक, धार्मिक पर अपने अपने ख्याल प्रस्तुत किया लोगों ने हैला ख्याल का सुनकर लिया आनंद हैला ख्याल दंगल सुनने के लिए आम पास के क्षेत्रों से पधारे पंच पेटलों सहित महिलाओं ने भी ख्याल सुनने जिन्हें सुनकर श्रोतागण मंत्रमुग्ध हो गए पधारे हुए अतिथि गर्वों का कमेट की ओर से माला व साफा पहनाकर स्वागत सम्मान किया इस मौके पर कई लोग मौजूद रहे।

मेवाड़ मगरांचल पूर्व सैन्य संगठन द्वारा हुआ कार्यक्रम

देवगढ़ क्षेत्र में सैन्य प्रशिक्षण केंद्र के लिए होंगे प्रयास, प्रशिक्षण केंद्र के लिए जल्द होगी जमीन आवंटित – रावत

मीम देवगढ़ के सो से अधिक देश सेवा करने वाले सेवानिवृत्त अधिकारियों और सेनिको ने रखे अपने विचार

बढ़ता राजस्थान

राजसमंद (सुरेश बागोरा)। नगर में बुधवार को मेवाड़ मगरांचल पूर्व सैन्य संगठन द्वारा कार्यक्रम का आयोजन विद्या निकेतन माध्यमिक विद्यालय में किया गया । कार्यक्रम के मुख्य अतिथि भीम देवगढ़ विधायक हरि सिंह रावत, नगर पालिका अध्यक्ष शोभा लाल रागर, अध्यक्ष रिटायर्ड डीआईजी चन्द्र प्रकाश त्रिवेदी, विशिष्ट अतिथि इतिहासकार नारायण लाल उपाध्याय और लेफ्टिनेंट कमांडर केसर सिंह रहे। आयोजित कार्यक्रम में भीम देवगढ़ के सो से अधिक देश सेवा करने वाले अधिकारियों और सेवानिवृत्त सैनिकों की उपस्थिति रही । स्वागत उद्बोधन रिटायर्ड डीआईजी चन्द्र प्रकाश त्रिवेदी ने कहा की इस संगठन का उद्देश्य एक सैन्य प्रशिक्षण केंद्र इस क्षेत्र में खुले जिससे मेवाड़ मगरांचल के हजारों युवाओं को सेना में भर्ती होने के सपने को पूरा करने का सुनहरा अवसर मिलेगा इस प्रशिक्षण केंद्र में भारतीय सेना, पुलिस और अर्धसैनिक बलों में जो भी शामिल होना चाहते हैं उन्हें भर्ती पूर्व प्रशिक्षण दिया जाएगा, जिसमें शारीरिक फिटनेस और लिखित

परीक्षा की तैयारी शामिल होगी । यह संगठन न केवल युवाओं को सेना में भर्ती होने के लिए तैयार करेगा वरन उनमें देशभक्ति और अनुशासन का जज्बा भी जगायेगा । उपाध्याय ने कहा की इस प्रकार के प्रयास से हजारों युवाओ का पलायन रुकेगा और उन्हें रोजगार की तलाश में इधर उधर नहीं भटकना पड़ेगा और उनमे देश प्रेम के भाव भी जगेगे । नगर पालिका अध्यक्ष ने संगठन द्वारा दिए प्रस्ताव को तत्काल प्रभाव से सहमती प्रदान करते हुए कहा की पालिका नगर के दैनिक कार्य विकास तो हमेशा करती है लेकिन राष्ट्र विकास का कार्य जब भी आएगा उसमे हम आपका इस कार्य में विशेष सहयोग करेंगे । विधायक हरि सिंह जी रावत ने कहा की मगरांचल में दिवेर से नरवर तक विकास के कई कार्य हुए आज भीम देवगढ़ में सबसे अधिक पेनोरमा का निर्माण हुआ और मेवाड़ मगरांचल पूर्व सैन्य संगठन द्वारा जो प्रस्ताव पड़े दिया है उसके लिए जमीन आवंटन, संसाधन और सरकार से फंड लाने का पूरा प्रयास रहेगा कार्यक्रम का संचालन सुबेदार मेजर प्रेम सिंह, कप्तान कुंदन सिंह द्वारा किया गया । इस अवसर पर इस अवसर पर पूर्व सैनिक और अधिकारी चंद्र सिंह

राज्य विधिक सेवा प्राधिकरण की कॉन्फ्रेंसको लेकर तैयारियां पूर्ण

सर्वोच्च न्यायालय के न्यायमूर्ति बी. आर. गवई होंगे मुख्य अतिथि

सर्वोच्च न्यायालय के न्यायमूर्ति संदीप मेहता और केन्द्रीय विधि एवं न्याय राज्यमंत्री अर्जुनराम मेघवाल होंगे अति-विशिष्ट अतिथि

बढ़ता राजस्थान

राजसमंद (सुरेश बागोरा)। आगामी 5 अप्रैल शनिवार को राजसमंद जिला महत्वपूर्ण कार्यक्रमों की श्रृंखला का गवाह बनने जा रहा है। जहां एक ओर ‘हरित न्याय – हरित एवं स्वच्छ वातावरण, सतत विकास के लिए विधिक सेवा संस्थाओं की भूमिका’ विषय पर राज्य विधिक सेवा प्राधिकरण और जिला विधिक सेवा प्राधिकरण के तत्वावधान में राज्य स्तरीय कॉन्फ्रेंस का आयोजन नाथद्वारा में होने जा रहा है, तो वहीं दूसरी ओर न्यायमूर्तिगण और न्यायाधिपतिगण पर्यावरण संरक्षण के मांडल कए रूप में विश्व प्रसिद्ध ग्राम ‘पीपलांत्री’ में पर्यावरण संरक्षण के कार्यों का अवलोकन भी करेंगे। विशेष बात यह है कि इन दो दिवसीय कार्यक्रमों में माननीय सर्वोच्च न्यायालय के न्यायमूर्ति एवं नालसा के कार्यकारी अध्यक्ष श्री बी. आर. गवई, न्यायमूर्ति श्री संदीप मेहता, केन्द्रीय विधि एवं न्याय राज्यमंत्री श्री अर्जुन राम मेघवाल, माननीय राजस्थान

उच्च न्यायालय के मुख्य न्यायाधिपति श्री मंदिंद्र मोहन श्रीवास्तव भी शिरकत करेंगे। साथ ही माननीय राजस्थान उच्च न्यायालय के अन्य समस्त न्यायाधिपतिगण, राज्य के समस्त जिला विधिक सेवा प्राधिकरण (डीएलएसए) के सचिव (एडीजे) आदि उपस्थित रहेंगे। संभवतः यह पहली बार होगा जब देश की न्याय व्यवस्था के गणमान्य इतनी बड़ी संख्या में जिले में होंगे। इससे न सिर्फ राजसमंद जिले के पीपलांत्री में हुए पर्यावरण संरक्षण के कार्य देशभर में पहुंचेंगे बल्कि जिले के पर्यटन क्षेत्र को भी बढ़ावा मिलेगा।

न्यायमूर्ति गवई का है प्रकृति के प्रति विशेष प्रेम-जिला एवं सेशन जज

जिला एवं सेशन जज राघवेंद्र काछवाल ने बुधवार सुबह कोर्ट सभागार में मीडिया के साथ कार्यक्रम साझा किया। इस दौरान जिला विधिक सेवा प्राधिकरण सचिव (एडीजे) श्री संतोष अग्रवाल, एडीजे श्री सुनील कुमार ओझा, सीजेएम श्रीमती



ममता सैनी, एससी/एसटी जज श्रीमती अभिलाषा शर्मा आदि गणमान्य उपस्थित रहे। जिला एवं सेशन जज श्री राघवेंद्र काछवाल ने कहा कि न्यायमूर्ति गवई का प्रकृति के प्रति विशेष प्रेम है और वे पर्यावरण संरक्षण को लेकर गंभीर रहते हैं। इस दिशा में राष्ट्रीय विधिक सेवा प्राधिकरण और राज्य विधिक सेवा प्राधिकरण भी निरंतर प्रयासरत हैं। इस दौरान जिला विधिक सेवा प्राधिकरण सचिव (एडीजे) श्री संतोष

अग्रवाल ने कहा कि यह कॉन्फ्रेंस पर्यावरण संरक्षण को लेकर नालसा की प्रतिबद्धता का द्योतक है और समस्त तैयारियां पूर्ण कर ली गई हैं। एडीजे श्री सुनील कुमार ओझा ने कहा कि यह राजसमंद के लिए गौरवशाली क्षण है। इसी तरह सीजेएम श्रीमती ममता सैनी तथा एससी/एसटी जज श्रीमती अभिलाषा शर्मा ने व्यवस्थाओं के संदर्भ में विभिन्न बिंदुओं पर चर्चा की।

प्रागपुरा कस्बे में श्रीराम शोभायात्रा का पोस्टर विमोचन

भगवान श्रीराम सदियों से हमारे नायक-डॉ. गोपाल बंसल

बढ़ता राजस्थान

पावटा (सुशील कुमार बंसल)। राजमार्ग स्थित दिल्ली जयपुर सड़क मार्ग पर बसे प्रागपुरा कस्बे में रामनवमी पर आगामी रविवार, 06 अप्रैल को हिंदू उत्सव समिति के तत्वावधान में विशाल शोभायात्रा की सफलतार्थ समिति सदस्यों ने प्रचार प्रसार प्रारंभ किया। जिसके अंतर्गत प्रागपुरा कस्बे में डॉ. गोपाल बंसल द्वारा श्रीराम शोभायात्रा का पोस्टर विमोचन किया गया और सभी धर्मावलंबियों से शोभायात्रा को सफल बनाने का आग्रह किया। डॉ. बंसल ने कहा है कि मर्यादा पुरुषोत्तम भगवान श्रीराम सदियों से हमारे नायक है और उनकी कीर्ती का गुनगान आगे भी सर्वत्र जगत में विद्यमान रहेगा।

युवा नेता नरेश स्वामी ने बताया कि रामनवमी महोत्सव की तैयारियां परवान पर हैं और कार्यकर्ताओं को जिम्मेदारियां सुपुर्द की जा रही है। उन्होंने कहा कि हर वर्ष को



भाति इस वर्ष भी 06 अप्रैल को दोपहर 02-15 बजे गुज्जड़ा धाम के बांके बिहारी मंदिर से श्रीराम नवमी के पावन अवसर पर, भगवान श्री राम की विशाल शोभायात्रा का, आयोजन किया जाएगा। इस दौरान श्रीकृष्ण गौसेवा समिति अध्यक्ष रूपसिंह शेखावत,

भाजपा नेता प्रमोद शर्मा, राजेन्द्र सोनी, शक्ति सिंह शेखावत, राजकुमार सैनी, नितिन बंसल, बोदूराम सैनी, हेमू सिंह, मांगीलाल शर्मा, राजेन्द्र पारिक, मखन लाल सैनी, महेश सैनी, रामवतार सोनी, मुकेश सोनी समेत अन्य का मौजूद रहे।

देवली में व्यापार महासंघ के चुनाव संपन्न

सुरेश अग्रवाल बने अध्यक्ष

बढ़ता राजस्थान

देवली (गोविंद सिंह सेठी) । यहां श्री व्यापार महासंघ के चुनाव संपन्न हुऐे जिसमें सुरेश अग्रवाल को सर्वसम्मति से अध्यक्ष पद पर नियुक्त किया गया। काफी समय से अध्यक्ष बनाए जाने की चर्चाओं के बाद श्री महासंघ देवली के बहुप्रतीक्षित चुनाव मंगलवार को शहर के एक निजी होटल में आयोजित किए गए। इस बैठक में शहर के दर्जनों व्यापारी बंधुओं ने हिस्सा लिया और चुनाव प्रक्रिया के बाद सुरेश अग्रवाल को सर्वसम्मति से महासंघ का नया अध्यक्ष चुन लिया गया। चुनाव प्रक्रिया की अध्यक्षता रमेश ज़िंदल ने की जिन्होंने इस अवसर पर श्री व्यापार महासंघ के अध्यक्ष पद के लिए भी व्यापारियों से प्रस्ताव



आमंत्रित किए। व्यापारियों ने रमेश ज़िंदल, रतन मंगल, उमाशंकर खूंटेटा, दिनेश जैन, सुरेश अग्रवाल और के नाम प्रस्तावित किए। हालांकि, रमेश ज़िंदल, दिनेश जैन ने अपने नाम वापस ले लिए, जिसके बाद सुरेश अग्रवाल, उमाशंकर खूंटेटा और रतन मंगल अध्यक्ष पद की दौड़ में बने रहे। शुरुआत में व्यापारियों ने

तीनों उम्मीदवारों के बीच आपसी सहमति से अध्यक्ष चुनने का प्रयास किया ताकि परंपरा के अनुसार सर्वसम्मति बनी रहे। लेकिन सहमति नहीं पाई इस के बाद रमेश ज़िंदल को अध्यक्ष बनाए जाने सुझाव आया जिसे उन्होंने विनम्रतापूर्वक अस्वीकार करते हुए अध्यक्ष बनने से इनकार कर दिया । इसके बाद व्यापारियों ने चुनाव नीति प्रक्रिया

के तहत फैसला लेने का निर्णय लिया और गोलियों के माध्यम से चयन प्रक्रिया शुरू की। और सुरेश अग्रवाल का नाम सामने आया। इस पर सभी ने सुरेश अग्रवाल को फूलों की माला पहनाकर सम्मानित किया ओर व्यापारियों ने अग्रवाल को बधाई देते हुए उनके नेतृत्व में महासंघ के उज्ज्वल भविष्य की कामना की।

खमनोर में तहसील भवन का लोकार्पण कर मचींद में सीएचसी का किया निरीक्षण

हर जन के कल्याण को लेकर समर्पित है सरकार - विधायक श्री मेवाड़

बढ़ता राजस्थान

राजसमंद (सुरेश बागोरा)। विधायक विश्वराज सिंह मेवाड़ ने बुधवार को विभिन्न कार्यक्रमों में शिरकत कर आमजन को सौगतें दीं, साथ ही जन समस्याओं को सुनकर उनके निस्तारण के निर्देश दिए। विधायक ने सुबह खमनोर में नवनिर्मित तहसील कार्यालय का उद्घाटन किया। इसके पश्चात कार्यकर्ता मिलन समारोह आयोजित कर मचींद सीएचसी का निरीक्षण किया और यहाँ भी कार्यकर्ताओं से मुलाकात की। ग्राम उन्वास में सामुदायिक भवन का उद्घाटन किया। टांटोल में कार्यकर्ता मिलन समारोह का आयोजन कर समापन किया। कार्यक्रमों के दौरान बड़ी संख्या में पदाधिकारी, कार्यकर्ता, आमजन, कर्मचारी आदि उपस्थित रहे।खमनोर में उद्घाटन समारोह में विधायक श्री मेवाड़ ने कहा कि ठेकेदार का नाम भी उद्घाटन पट्टिका पर अंकित किया जाए जिससे काम की गुणवत्ता पर जिम्मेदारी भी बड़े। साथ ही मोलेला में जल समस्या के सात दिवस में निस्तारण के लिए विकास अधिकारी को निर्देश दिए।समारोह को भाजपा जिलाध्यक्ष जगदीश पालीवाल ने भी संबोधित किया और कहा कि सरकार हर व्यक्ति की समस्या का समाधान प्रतिबद्धता के साथ कर रही है। जिले में विकास को लेकर विधायक एवं सांसद की तरफ से कोई कमी नहीं रखी जा रही है । इस दौरान उपखंड अधिकारी रक्षा पारीक, तहसीलदार आशीष सोनी सहित अन्य लोग उपस्थित रहे।कार्यक्रमों में आमजन ने मेवाड़ से मुलाकात कर बिजली, पानी, सड़क सहित विभिन्न समस्याओं को लेकर अपनी परिवेदनाएं प्रकट की, जिस पर विधायक ने हाथों-हाथ संबंधित विभाग के अधिकारियों को समस्या का समाधान करने के निर्देश दिए।

शास्त्र की रक्षा के लिए घर में शस्त्र रखना अनिवार्य, एक हाथ में भाला और एक हाथ में माला : स्वामी हंसराम उदासीन

बढ़ता राजस्थान

भीलवाड़ा (अमित शर्मा)। हरि शेवा उदासीन आश्रम सनातन मंदिर के महामंडलेश्वर स्वामी हंसराम उदासीन ने भीलवाड़ा में हरि शेवा धाम प्रांगण में चैत्र नववर्ष प्रतिपदा पखवाड़ा के अन्तर्गत प्रतिदिन भजन संध्या कार्यक्रम में मंगलवार को समस्त सनातन हिन्दू समाज से किया राम राम बोलने और घर में शस्त्र, दंड, अथवा लट्टु रखने का आह्वान। महामंडलेश्वर ने कहा कि हम हिंदुओं को जाती-पंथ से ऊपर उठना है, राम राम शब्द का उपयोग ही समस्त हिंदुओ को एक दूसरे से जोड़े रखेगा। जब हिंदू राम राम बोलना चालू करेगा उस दिन हिंदू राष्ट्र होगा। भारतीय संस्कृति में राम राम शब्द का उपयोग अनादि काल से ही अभिवादन और स्मरण के लिए किया जाता रहा है, जो राम के प्रति श्रद्धा और प्रेम को दर्शाता है। स्वामी ने कहा कि आप शास्त्र अपने घर में रखते है लेकिन शस्त्र नहीं रखते है, शास्त्र की रक्षा शस्त्र करता है। एक हाथ में भाला और एक हाथ में माला, सुख चाहो तो सेवा करो सुख चाहो तो सुमिरन करो। आज से सब जन अपने घर में शस्त्र, दंड, लट्टु अथवा भाला अवश्य रूप से रखें। इसी के साथ स्वामी हंसराम ने सबको संकल्प दिलाया जब भी हम हिन्दू मिलेंगे तो एक दूसरे को राम राम बोलेंगे। आपको बता दे कि महामंडलेश्वर स्वामी हंसराम हिंदुत्व की अलख जगाने के लिए देश-विदेश में धर्म सभा, सत्संग आयोजन करते है और सनातन समाज में हिंदुत्व की अलख जगाते है। स्वामी जी भारत के साथ ही कई अन्य देशों में भी हिंदुत्व की अलख जगाने के लिए धर्मसभा करते रहे है।

विधायक कोष से शहर में लगेंगे ए आई आधारित स्मार्ट कैमरे शहर की निगरानी में लगेंगे चार चांद, अतिशीघ्र भीलवाड़ा बनेगा पहला शहर, जहाँ संपूर्ण ए आई आधारित ऑटोमेटिक सर्विलास होगा

बढ़ता राजस्थान

भीलवाड़ा (अमित शर्मा)। शहर विधायक अशोक कोठारी ने जिला प्रशासन के साथ मिलकर शहर में स्मार्ट,डू आधारित कैमरे लगाने की योजना को मंजूरी दी है, बीएसएनएल की मदद से कोष से शहर में लगेंगे कैमरे। मीडिया प्रभारी पंकज आडवाणी ने बताया कि, वस्त्रनगरी में होने वाली असामाजिक गतिविधियों पर रोक लगाने के लिए व घटनाओं में लिस अपराधियों की धरपकड़ के लिए पुलिस को काफी चुनौतियो का सामना करना पड़ता है। शहर का हर एक क्षेत्र कैमरे की निगरानी में रहेगा। जिससे न केवल सम्पूर्ण भीलवाड़ा शहर को स्मार्ट कैमरों से कवर किया जाएगा बल्कि इसमें आर्टिफिसियल इंटेलीजेस आधारित तकनीक प्रयोग में ली जाएगी, जिससे किसी भी अपराधी या वाहन को पकड़ने में पुलिस को कड़ी मशक़त नहीं करनी पड़ेगी। विधायक कोष से लगने वाले कैमरों में फेसिअल डिटेक्शन एवम फेसिअल रेकोगिनाशन के फीचर होंगे। साथ ही एंटी, एगिस्ट पॉइंट्स पर लगने वाले एडवांस नंबर प्लेट रेकोगिनाशन कैमरों की मदद से वाहनों के नम्बर प्लेट भी रिकॉर्ड किये जा सकेंगे इससे यदि किसी भी अपराधी या वाहन के नम्बर को पहले से सर्विलास में डाल दिया जाए तो सिस्टम उसके आने की सूचना स्वतः ही कंट्रोल रूम में दे देगा। एसपी धर्मेद सिंह द्वारा मौजूअल मोनिटरिंग को दुरुस्त करने के लिए पहले से निर्देश दिए गए है जिनके अनुसरण में सीसीटीवी फुटेज से चेहरे एक्सट्रेक्ट करने जैसे कार्य प्रारंभ किए गए है। जिला कलेक्टर जसमीत सिंह संधू द्वारा योजना को त्वरित गति से लागू करने के निर्देश दिए गए है,साथ ही अतिशीघ्र इन कैमरों को ऑटोमेटिक चालान सिस्टम से कनेक्ट करने एवम वाहनों की गति नियंत्रण एवम ट्रैफिक व्यवस्था हेतु प्रयोग में लेने की बात कही।

अतिशीघ्र भीलवाड़ा बनेगा पहला शहर जहाँ संपूर्ण ए आई आधारित ऑटोमेटिक सर्विलास होगा : विधायक कोठारी ने बताया कि शहर की सुरक्षा एवम शांति उनका दायित्व है। असामाजिक तत्वों द्वारा शहर की फिजा व माहौल खराब किये जाने पर आमजनता व गरीब रेडी वालो, सब्जी वालो को काफी परेशानी का सामना करना पड़ता है। इस को ध्यान में रखते हुए बीएसएनएल को विधायक कोष से त्वरित रूप से एडवांस कैमरे लगाने के निर्देश दिए गये है। जिसकी सम्पूर्ण राशि विधायक कोष से खर्च की जाएगी। जल्द ही टेंडर प्रक्रिया पूरी कर शहर में एडवांस कैमरे स्थापित होंगे, जिनका फीड लोकल थानों के अलावा कंट्रोल रूम एवम अपथ कमांड सेंटर अजमेर में दिया जाएगा। कैमरे सुचारू रूप से चले इसके लिए फेलियर का नॉटिफिकेट स्वयं एसपी, जिला कलेक्टर एवम शहर विधायक को भी जाएगा।

संतो व श्रद्धालुओं ने 5100 अंखड दीप व माता वैष्णो देवी के दरबार के किये दर्शन हरि शेवा धाम में श्रद्धालु पहुंचकर कर रहे दर्शन



बढ़ता राजस्थान

भीलवाड़ा (अमित शर्मा)। वस्त्रनगरी में पहली बार संकट मोचन हनुमान मंदिर के महंत बाबुगिरी महाराज की पहल व हरि शेवा उदासीन आश्रम सनातन मंदिर के महामंडलेश्वर स्वामी हंसराम उदासीन के सानिध्य में हरि शेवा धाम में माता वैष्णो देवी का दरबार सजाया गया और 5100 अखण्ड दीप प्रज्वलित किए गए है। यह 5100 दीपक पूरी नवरात्र अवधि में प्रज्वलित रहेंगे। देश व विदेश से बड़ी संख्या में संत, श्रद्धालु, संघ के वरिष्ठ प्रचारक दीपक दर्शन एवं माता वैष्णोदेवी के दरबार तक 120 फीट लंबी गुफा के माध्यम से पहुंचकर प्रार्थना का लाभ प्राप्त कर रहे है। आज दिनांक 2 अप्रैल बुधवार को अजमेर से महंत स्वरूपदास, महंत अर्जनदास एवं पुष्कर राज से महंत हनुमान राम, इंद्रौर से माधव दास, राष्ट्रीय स्वयं सेवक संघ के वरिष्ठ प्रचारक नंदलाल बाबा जी व जोधपुर प्रान्त के संघ चालक हरदयाल भाईसाहब सहित बड़ी संख्या में राष्ट्रीय स्वयं सेवक संघ व सनातनी श्रद्धालुओं ने भक्तिभाव से आरती की। महामंडलेश्वर द्वारा सर्व सनातन समाज में सुख शांति व समृद्धि की कामना की गई। वहीं आश्रम परिसर में चैत्रीय नवरात्रि मे 31 वैदिक ब्राह्मणों के द्वारा दो शतचंडी, सवा लक्ष महामृत्युंजय जप, नवान्हपारायण रामचरितमानस पाठ, नित्य मण्डल पूजन, नित्य रुद्राभिषेक, नित्य दुर्गा हवन और कनकधारा पाठ, श्रीसुक पाठ, गोपाल सहस्रनाम पाठ आचार्य सत्यनारायण शर्मा के नेतृत्व में काशी वृन्दावन के विद्वानों द्वारा संपादित हो रहे है।

अखिल भारतीय विजयवर्गीय वैश्य महासभा मेवाड़ अध्यक्ष पद पर सेवानिवृत्त प्रधानाध्यापक घनश्याम विजयवर्गीय 226 मतों से विजय नवनिर्वाचित अध्यक्ष का भव्य आतिशबाजी के साथ कपासन में स्वागत

बढ़ता राजस्थान

कपासन(नि.स.)। अखिल भारतीय विजयवर्गीय वैश्य महासभा के मेवाड़ अध्यक्ष पद पर सेवानिवृत्त प्रधानाध्यापक घनश्याम विजयवर्गीय 226 मतों से विजयी होने पर समाजजनों द्वारा नगर के मुख्य मार्गों से माल्यार्पण एवं भव्य आतिशबाजी के साथ विजय जुलुस निकाला गया। जानकारी अनुसार अखिल भारतीय विजयवर्गीय वैश्य महासभा चुनाव 2025 के अन्तर्गत 30 मार्च को मेवाड़ में विजयवर्गीय समाज द्वारा स्थापित 18 मतदान केन्द्रों पर 2142 मतदाताओं द्वारा मतदान किया गया।मतदान बाद समीपवर्ती रेलमंगरा में मतदान पेट्रियों का संकलन कर चुनाव प्रभारियों की उपस्थिति में 1 अप्रैल को मतगणना कार्य सम्पन्न हुआ जिसमें सेवानिवृत्त प्रधानाध्यापक कपासन घनश्याम विजयवर्गीय 226 मतों से



विजयी हुवे।उक्त चुनाव में अखिल भारतीय विजयवर्गीय वैश् महासभा के अध्यक्ष पद हेतु 3 प्रत्याशियों द्वारा चुनाव में भाग लिया गया जिसमें विजयवर्गीय समाज के पंजीकृत 2949 में से कुल 2142 मतदाताओं द्वारा मतदान किया

गया। इस दौरान विजयवर्गीय वैश्य महासभा के केन्द्रिय मुख्य निर्वाचन अधिकारी रामस्वरूप विजयवर्गीय,प्रादेशिक निर्वाचन अधिकारी सुरेश विजयवर्गीय रेलमंगरा द्वारा मतगणना उपरान्त घनश्याम विजयवर्गीय

को 226 मतों से विजयी घोषित किया गया।उक्त मतदान में अध्यक्ष प्रत्याशी घनश्याम विजयवर्गीय को 1169,मदनलाल 943 एवं ओमप्रकाश को 22 मत प्राप्त हुवे तथा 8 मत खारिज हुवे। समाज सदस्य एवं नगर पालिका

कपासन पार्षद अशोक विजयवर्गीय ने बताया कि इस दौरान पूर्व मेवाड़ अध्यक्ष देवीलाल विजयवर्गीय,जगदीश विजयवर्गीय,सुरेश कोठारी,उदयपुर अध्यक्ष विजय कुमार विजयवर्गीय,राजेन्द्र विजयवर्गीय भीलवाडा, मनोहर विजयवर्गीय भीलवाडा,हेमन्त विजयवर्गीय भीलवाडा,नटवरलाल विजयवर्गीय,नरेंद्र कुमार विजयवर्गीय,रामप्रसाद विजयवर्गीय दरिबा,सुनिल कोठारी,राजु कोठारी अध्यक्ष सनवाड,कपिल कोठारी, दिनेश विजयवर्गीय कांकरवा,राहुल विजयवर्गीय, अनुराग विजयवर्गीय,केसरीमल विजयवर्गीय, सुनिल विजयवर्गीय,महिला अध्यक्ष निवेदिता विजयवर्गीय,चेतना, रेखा, भाविका,कुसुम,पुनम विजयवर्गीय, अर्चना, संगीता, स्नेहलता,मंजु,पायल,नेहा,सुनिता,कला,अनू आदि समाजजन उपस्थित रहे।

आगामी महावीर जयंती की तैयारी हेतु सकल जैन समाज कपासन की बैठक का आयोजन शोभायात्रा के बाद समारोह में समाज की प्रतिभावों का सम्मान होगा

बढ़ता राजस्थान

कपासन (सुनील कुमार डभाड़ीया)। आगामी महावीर जयंती की तैयारियों को लेकर स्थानीय सकल जैन समाज बैठक का मंगलवार रात्रि आयोजन किया गया जिसमे उपस्थित समाज पदाधिकारियों से सुझाव के साथ विस्तृत चर्चा की गयी।

जानकारी अनुसार नगर कपासन में महावीर जन्म कल्याण महोत्सव को उत्साह एवं हर्षोल्लासपूर्वक मनाने अंबेश भवन मे सकल जैन समाज की बैठक का आयोजन किया गया जिसमे जयंती कार्यक्रम की रूपरेखा तय की गयी जिसके अंतर्गत 10 अप्रैल महावीर जयंती के उपलक्ष्य में आयोजित कार्यक्रम का शुभारंभ ओसवाल पंचायत भवन से होगा इसके बाद नगर के मुख्य मार्गों से भव्य शोभायात्रा का आयोजन किया जायेगा। उक्त



शोभायात्रा यथास्थान पहुंच सम्पन्न होगी इसके बाद विशाल धर्मसभा मे साधु-साध्वीयों के प्रवचन होंगे। यहां जैन समाज द्वारा प्रतिभावान समारोह का आयोजन किया जायेगा जिसमे 90 प्रतिशत से अधिक अंक प्राप्त करने वाले विद्यार्थी सम्मानित होंगे। इस सकल जैन समाज की बैठक मे श्रमण संघ सदस्य शंकरलाल

लोढा,रूपलाल डांगी,प्रकाश आंचलिया, हेमंत सिरियो,निर्मल सांवला,पुखराज चंडालिया,सुरेश बापना,महावीर नवयुवक मंडल अध्यक्ष कपासन राहुल हिगड़,अशोक बापना,साधुमार्गी जैन संघ नंदलाल सिरियो,संपतलाल हिगड़,सुरजीत चंडालिया, अभिषेक दुग्गड़,संजय मारवाड़ीशांतकांत संघ सुगन

बाघमार,पंकज सिरियो,ज्ञानगच्छ संघ सतीश चंडालिया,अशोक सांखला,तेरापंथ संघ चांदमल गोखरू,अजय सूरणा,मंदिर मार्गी संघ जिनेंद्र डांगी, दिनेश मारवाड़ी आदि गणमान्यजन उपस्थित रहे।इस दौरान समाज के विभिन्न संगठनों के प्रतिनिधियों का श्रमण संघ कपासन अध्यक्ष सूर्य प्रकाश सिरियो द्वारा अभिनंदन किया गया।

प्राचीन शक्तिपीठ मुला माता के चैत्र नवरात्रि मेले में आयोजित भव्य भजन संध्या में श्रद्धालु झूम उठे महाभंडारे में 15 सदस्यीय दल बना रहा मुला मातारानी का प्रसाद

बढ़ता राजस्थान

कपासन (नि.स.)। नगर के राजमार्ग समीप स्थित प्राचीन शक्तिपीठ मुला माता मंदिर पर चैत्र नवरात्रि के उपलक्ष्य में आयोजित नो दिवसीय धार्मिक मेले के तीसरे दिवस मेले के रंगमंच पर भव्य भजन संध्या का आयोजन किया गया जिसमे भक्त एवं श्रद्धालु धार्मिक भजनों पर झूम उठे। मुला माता मंदिर ट्रस्ट अध्यक्ष सत्यनारायण आचार्य ने बताया कि मेले रंगमंच पर मंगलवार को दिनेश सपेरा एंड टिम तथा कांकरोली के भजन गायककार गोपाल राव द्वारा मातारानी एवं भेरूजी आदि भजनों की मनमोहक प्रस्तुतियां दी गयी जिस पर भक्त एवं श्रद्धालु मातारानी की भक्ति में ओतप्रोत होकर झूम उठे।इस दौरान हास्य कलाकार पुष्कर मेवाड़ी,दिनेश सपेरा द्वारा नृत्य कलाकार अंकित बाबू,संपत मेवाड़ी, गायक गोपाल राव,गायिका किरण वैष्णव आदि कलाकारों द्वारा मेलार्थियों का मनोरंजन किया



गया। उल्लेखनीय है कि चैत्र नवरात्रि के अवसर पर पुरातात्विक महत्व के प्राचीन शक्तिपीठ मुला माता मंदिर पर आयोजित नो दिवसीय भव्य मेले एवं मुला मातारानी के दर्शनार्थ आगंतुक श्रद्धालुओ हेतु मंदिर ट्रस्ट द्वारा

महाभंडारे का आयोजन किया जा रहा है जिसमे पांडोली स्टेशन ग्राम के हलवाई झमकलाल सहित 15 सदस्यीय दल भोजनशाला में मुला मातारानी का प्रसाद बनाने में जुटा हुआ है।

जिसके अंतर्गत मंगलवार को महाभंडारे में भक्तों के लिए मालपूर का महाप्रसाद बनाया गया।इस मौके पर पूर्व भाजपा जिलाध्यक्ष अशोक चंडालिया,पूर्व भाजयुमो जिला अध्यक्ष एवं भाजपा नेता प्रमोद बारेगा, भामाशाह चुन्नीलाल धोबी,अंबालाल धोबी,पनालाल धोबी,उत्तमचंद आचार्य,राजमल गाडरी आदि गणमान्यजनों का मुला माता मंदिर ट्रस्ट द्वारा स्वागत किया गया। इधर मुला माता मंदिर ट्रस्ट अध्यक्ष सत्यनारायण आचार्य ने बताया कि मेले के रंगमंच पर आज 3 अप्रैल को बालुराम गाडरी द्वारा बगड़ावत कार्यक्रम तथा 4 अप्रैल किशन पनोतियां द्वारा भव्य बगड़ावत व 5 अप्रैल को एक शाम मुला माता के नाम भजन संध्या का आयोजन किया जायेगा।

विधायक कोठारी ने एशिया के प्रथम गौ अभयारण्य के भूमि पूजन में लिया भाग

बढ़ता राजस्थान

भीलवाड़ा (अमित शर्मा)। मध्य प्रदेश सरकार द्वारा स्थापित एशिया का प्रथम गौ अभयारण्य श्री कामधेनु गौ अभ्यारण्य सालरिया, मालवा स्थापित की है, जिसका भूमि पूजन राष्ट्रीय स्वयंसेवक संघ के सर संघचालक द्वारा किया गया। मीडिया प्रभारी पंकज आडवाणी ने बताया कि, 1 जनवरी 2023 से विश्व प्रसिद्ध श्री गौधाम महातीर्थ पथमेड़ा के संस्थापक गोच्छर्प स्वामी दत्त शरणानंद के सानिध्य में संचालित हो रहा है, उक्त गौ अभ्यारण में वर्तमान में सवा छः



हजार गोवंश मातृत्व भाव से सेवा पा रहे हैं, मध्य प्रदेश के मुख्यमंत्री डॉ. मोहन यादव द्वारा संपूर्ण मध्य प्रदेश में भारतीय नूतन वर्ष 2082 गोवंश रक्षा वर्ष मनाने का तय किया है। दिनांक 30 मार्च से 12

अप्रैल 2025 तक आयोजित वेदलक्षणा आराधना गो महोत्सव में श्री गोधाम महातीर्थ पथमेड़ा के संरक्षक गौभक्त, भीलवाड़ा विधायक अशोक कोठारी ने भाग लेकर संतवृत्त – गौमाता का

आशीर्वाद प्राप्त किया। साथ में लघु उद्योग भारती के रवि जानू, भाजपा नेता लक्ष्मीनारायण डांड, विवेकानंद केंद्र के भगवान सिंह, भंवर लाल खारोल, विवेक निमावत भी उपस्थित रहे।

राष्ट्रीय रजत पदक धारी करीना वर्मा का बैडमिंटन संघ ने किया सम्मान

बढ़ता राजस्थान

बूंदी (अनन्त दाधीच) । बूंदी की बेटी राष्ट्रीय रजत पदक धारी करीना वर्मा का बैडमिंटन संघ ने सम्मान किया।2 अप्रैल 2025 राष्ट्रीय जुड़ो प्रतियोगिता 30 मार्च को जयपुर में आयोजित अस्मिता खेलो इंडिया सिटी लीग 2025 में रजत पदक विजेता रही बूंदी की

बिटिया किरण वर्मा का जिला बैडमिंटन की ओर से अध्यक्ष अजय नुवाल एडवोकेट ने मुंह मीठा करा कर माल्यार्पण कर स्थानीय खेल संकुल में अभिनंदन किया। स्वागत सचिव मुकेश दाधीच ने बताया कि इस अवसर पर बूंदी के नवोदित राष्ट्रीय एवं राज्य स्तर के युवा धावक एवं जुड़ो खिलाड़ी कृष्णा सुमन, रागिनी ,विशाल ललित, विक्रम, विकास ,अनिल,



कौशल बड़ाना मौजूद रहे। नुवाल ने करीना को युवा खिलाड़ियों के लिए प्रेरणा स्रोत बताया।

गोवर्धनविलास टीम की बड़ी कार्यवाही

मोबाईल व नगदी लूटने वाले गिरोह का पर्दाफाश, 4 अभियुक्त गिरफ्तार व 2 विधि से संघर्षरत बाल अपचारी निरुद्ध

बढ़ता राजस्थान

उदयपुर (दिनेश गोठवाल)। गोवर्धनविलास थाना पुलिस ने बुधवार को पुलिस अधीक्षक उदयपुर योगेश गोयल भा0पु0से0 के निर्देशानुसार, गोपाल स्वरूप मेवाडा आरपीएस, अतिरिक्त पुलिस अधीक्षक (मुख्यालय) उदयपुर के सुपरविजन में सूर्यवीर सिंह राठौड़ वृताधिकारी वृत गिर्वा के निर्देशन में थानाधिकारी दिलीप सिंह झाला एवं गोवर्धनविलास थाना की टीम ने प्रकरण संख्या 127/25 में एक विधि से संघर्षरत बाल अपचारी को पकड़ा। प्रकरण संख्या 128/25 में अभियुक्तगण राहुल मोणा व प्रभु मोणा को गिरफ्तार किया गया है तथा प्रकरण संख्या 24/25 में अभियुक्त अनिल मोणा, रोशन मोणा के साथ एक विधि से संघर्षरत बाल अपचारी को निरुद्ध किया गया है। जिनसे पुछताछ में मोबाईल लूट की 45 से अधिक वारदातों का खुलासा हुआ है। जिनके कब्जे से राहगीरों से लूटे गये 11 मोबाईल फोन बरामद किये गये है। बरामद मोबाईल फोन के संबंध में गिरफ्तारशुदा अभियुक्तों से विस्तृत पुछताछ की जा रही हैं। गत 11 जनवरी को प्रार्थी बालुलाल पिता नाथूलाल परमार निवासी खजुरी ने



थाना गोवर्धनविलास पर एक प्रकरण दर्ज करवाया कि वह 16 दिसम्बर को शाम 7 बजे गांव से उदयपुर फैक्ट्री में मजदूरी करने अपने गांव जा रहा था रास्ते में खरपीना पुलिस के पास एक मोटरसाईकल पर 3 व्यक्ति जिन्होंने मुँह ढके हुए थे। वह प्रार्थी का मोटरसाईकिल से पीछा करते हुए सुनसान जगह गांव खरपीणा पुलिस के पास प्रार्थी की गाडी के आगे अपनी मोटरसाईकिल लगाकर प्रार्थी को चाकू व तलवार दिखा कर प्रार्थी की जेब से नगदी लूट ली व मौके से फरार हो गये थे। उक्त

घटना पर प्रकरण संख्या 25/25 थारा 126(2), 309(4) बीएनएस में दर्ज किया गया। इसी प्रकार दूसरी घटना 19 मार्च को प्रार्थीया ललिता मोणा पत्नि लोकेश कुमार निवासी सेक्टर 14 गोवर्धनविलास थाने पर एक प्रकरण दर्ज करवाया कि प्रार्थीया व प्रार्थीया की पुत्री दोनों सेक्टर 14 रोड पर पैदल चल रहे थे कि अचानक एक मोटरसाईकल पर दो लडके आये व पुत्री के हाथ से एक मोबाईल फोन झपटा मार कर लूट लिया व मौके से भाग गये। उक्त घटना पर प्रकरण संख्या 127/25 थारा 309(4)

3(5) बीएनएस में दर्ज किया गया। इसी प्रकार गोवर्धनविलास थानान्तर्गत कुल 6 वारदातें हुई। उक्त घटनाओं के बाद थानाधिकारी दिलीप सिंह झाला ने प्रकरणों की गंभीरता को देखते हुए थाना स्तर पर एक पुलिस टीम का गठन किया गया। पुलिस टीम द्वारा घटनास्थल के आसपास करीब 100 सीसीटीवी कैमरों व आसूचना संकलन से जानकारी में आया की उक्त घटनाएं पूर्व में चालानशुदा अभियुक्त राहुल मोणा निवासी रमणी घाटी व उसका साथी एक विधि से संघर्षरत बाल अपचारी द्वारा गैंग बनाकर कर रहे हैं।

पुलिस टीम द्वारा लगातार उक्त चालानशुदा अभियुक्तगण की गतिविधियों पर नजर रखी गई व उक्त बदमाशान के ठिकानों पर दबिश देकर उक्त चालानशुदा अभियुक्तगण को डिटैन किया गया व जिनको सख्ती से पुछताछ की गई तो उक्त दोनों ने अपने गैंग के अन्य साथियों अनिल मोणा, प्रभु मोणा के साथ मिलकर उदयपुर शहर के विभिन्न थाना क्षेत्रों से कुल 45 से ज्यादा मोबाईल लूट की वारदातों को अजाम देना स्वीकार किया है।



भारत विकास परिषद की सूरज प्रकाश शाखा के चुनाव, जगदीश पहाड़िया बने अध्यक्ष संजीव गर्ग को सचिव तो पंकज चौधरी को कोष की जिम्मेदारी

बढ़ता राजस्थान

बाड़ी (राजू शर्मा)। शहर में भारत विकास परिषद डॉक्टर सूरज प्रकाश शाखा की नवीन कार्यकारिणी का गठन किया गया है। जिसमे चुनाव पर्यवेक्षक जयंत मोदी द्वारा सर्वसम्मति से अध्यक्ष एवं अन्य कार्यकारिणी का गठन किया है। प्रांतीय प्रकल्प प्रभारी जयंत मोदी ने बताया की डॉ सूरज प्रकाश शाखा की नवीन कार्यकारिणी का गठन हुआ है। जिसमें सर्वसम्मति से पप्पुमल जंदल के प्रस्ताव पर जगदीश पहाड़िया को अध्यक्ष चुना गया है। सचिव पद पर राकेश शर्मा के प्रस्ताव पर संजीव गर्ग को जिम्मेदारी सौंपी गई है। वहीं नरेंद्र मंगल के प्रस्ताव पर कोष की जिम्मेदारी पंकज चौधरी को सौंपी गई है। भारत विकास परिषद के रीजनल संयुक्त सचिव डॉ शिवदयाल मंगल की निगरानी में कार्यकारिणी का गठन किया गया है।

उन्होंने बताया कि परिषद के सभी सदस्य समान है। पद एक दायित्व है जिसे हर सदस्य को बखूबी निभाना है। ऐसे में सभी पदाधिकारी अपनी जिम्मेदारी से जर्नहित,समाज हित और लोकहित में कार्य करें। बैठक के दौरान प्रांतीय प्रकल्प प्रभारी जितेंद्र जादोन ने कहा कि परिषद समुद्ध लोगों का संगठन है। जिन्हें समाज में सेवा, समर्पण,संस्कार जैसे मुक्त भाव रखते हुए सदैव तत्पर रहना चाहिए। वार्षिक चुनाव के इस कार्यक्रम में हरिओम सिंगल,उमेश सिंगल,राधेश्याम,नीरज,सुधाकर,राजीव,रजनी,मां हला संयोग का मंजू अग्रवाल,मुकेश अग्रवाल,महेश अवस्थी, अनिता,बबिता,कृष्णा,नेहा सहित महिला और पुरुष पदाधिकारी मौजूद रहे। इस दौरान नवीन कार्यकारिणी के गठन के बाद सभी पदाधिकारी को शुभकामना दी गई साथ में होली मिलन समारोह का आयोजन किया गया।

क्रमिक धरना 55 वे दिन भी रहा जारी



बढ़ता राजस्थान

नैनवां(टीआर सैनी)। राजस्व ग्राम खानपुरा एवं टोपा को नैनवां नगर पालिका में शामिल करने के विरोध में दोनों गांव के ग्रामीणों का धरना बुधवार को लगातार 55वे दिन भी जारी रहा। ग्राम वासियों ने विरोध प्रदर्शन कर मुख्यमंत्री के नाम उपखंड अधिकारी को ज्ञापन दिया। दोनों गांवों को नगर पालिका में शामिल करने का आदेश निरस्त करने की मांग की। जनप्रतिनिधियों एवं प्रशासनिक अधिकारियों को कई पत्र भेजने के बाद भी कोई जवाब नहीं देने से ग्राम वासियों में आक्रोश व्याप्त है। धरने पर सीताराम खानपुरा, रामकिशन गुर्जर, भीमराज मोणा,रामकरण गुर्जर, कालू लाल, मुकेश कुमार, रमेश सैनी,बंशी लाल गुर्जर, बजरंग लाल, अशोक मोणा, लालाराम, चमना लाल सहित ग्राम वासी धरने पर उपस्थित रहे।

आठवी बोर्ड उड़नदस्ता ने किया केन्द्रो का निरीक्षण



बढ़ता राजस्थान

नैनवां(टीआर सैनी)। बुधवार को 8 वीं बोर्ड उडनदस्त ने नैनवां क्षेत्र के आठवीं बोर्ड परीक्षा केन्द्रों का निरीक्षण किया। उडन दस्ता प्रभारी राजेन्द्र शर्मा प्रधानाचार्य डाईट बून्दी व सहायक प्रभारी सत्यनारायण वर्मा प्रधानाध्यापक रायचौ ने नैनवां मे पीएम श्री राजमावि नैनवां स्थित 8 वीं बोर्ड उत्तर पुस्तिका संग्रहण केन्द्र प्रभारी दुलीचंद मोणा व महावीर कहार से उत्तर पुस्तिका संग्रहण केन्द्र के बारे मे गहनता से जांच की। साथ ही उन्होंने बोर्ड परीक्षा प्रभारी मंशा मोणा व 8वीं बोर्ड प्रभारी देवकी नन्दन शर्मा को बोर्ड परीक्षाओं के सफल संचालन हेतु परीक्षा की गोपनीयता बनाये रखने के लिए विशेष निर्देश दिए। राज.अधिकारी कर्मचारी माइनोरिटी एसोशिएशन जिलाध्यक्ष मोइनुद्दीन अंसारी ने उडन दस्ता प्रभारी से सत्र 2023-24 मे डाबी व नैनवां संग्रहण मूल्यांकन केन्द्रों पर उत्तर पुस्तिकाएं जांचने का कार्य करने वाले परीक्षकों का बकाया भुगतान शीघ्र करवाने की मांग की है। उडन दस्ता दल ने श्री चन्द्र सागर दिवांगर जैन उच्च माध्यमिक विध्यालय परीक्षा केन्द्र का भी निरीक्षण किया। जहां सभी व्यवस्थाएं सुचारु मिली। 8 वीं बोर्ड उडन दस्ता दल ने नैनवां क्षेत्र मे ,सांवतगढ़,अनन्तगंज, रैड, रानीपुरा दबलाना आदि स्थानों की 8वीं बोर्ड परीक्षा केन्द्रों का भी निरीक्षण किया।

जिले में 14 मई तक चलेगा मलेरिया फ़ैश कार्यक्रम

बढ़ता राजस्थान

धौलपुर,(राजू शर्मा)। चिकित्सा एवं स्वास्थ्य विभाग की ओर से जिले में 14 मई तक मलेरिया फ़ैश कार्यक्रम का प्रथम चरण चलाया जाएगा। कार्यक्रम की सफल क्रियांवित को लेकर सभी खंड मुख्य चिकित्सा एवं स्वास्थ्य अधिकारी तथा चिकित्सा अधिकारी प्रभारियों को निर्देश जारी किए गए हैं। मुख्य चिकित्सा एवं स्वास्थ्य अधिकारी डॉ. धर्मसिंह मोणा ने बताया कि कार्यक्रम के दौरान मलेरिया सहित अन्य मच्छर जनित मौसमी बीमारियों से बचाव, रोकथाम को प्रभावी कार्यवाही की जाएगी। साथ ही मलेरिया, डेंगू, चिकनगुनिया आदि मौसमी बीमारियों से बचाव, रोकथाम व जागरूकता संबंधी गतिविधियां की जाएगी। इस संबंध में उप मुख्य चिकित्सा एवं स्वास्थ्य अधिकारी डॉ. चेताराम मोणा ने बताया कि कार्यक्रम के प्रथम चरण के दौरान बायोलाॅजिकल कंट्रोल के तहत हैचरी क्रियाशील करने व रथाई जल स्रोतों में लार्वा भक्षी गम्बूशिया मछली डालने के भी निर्देश दिए हैं। कार्यक्रम में घर-घर जाकर बुखार के मरीजों का सर्वे कर रक्त पट्टिका ली जाएगी। त्वरित जांच कर पॉजिटिव पाए जाने पर उपचार किया जाएगा। पॉजिटिव मरीजों के घरों के आसपास मच्छरों के प्रजनन स्थलों की पहचान कर लार्वा रोधी गतिविधियां की जाएगी। सभी चिकित्सा अधिकारी प्रभारियों को प्रत्येक शनिवार अपने अधीन समस्त एएनएम की टीम गठित कर स्वास्थ्य केन्द्र मुख्यालय पर से एंटीलार्वल, सोर्स प्रिडक्शन तथा आमजन में जागरूकता पैदा करने के साथ ही क्षेत्र के प्रत्येक सरकारी, निजी विद्यालयों में भ्रमण कर विद्यार्थियों को मलेरिया, डेंगू चिकनगुनिया से बचाव हेतु शिक्षा प्रदान करने के निर्देश दिए।

मछुआरों और नाविको के राजा भगवान निषाद राज व महर्षि कश्यप का जन्मोत्सव मनाया



बढ़ता राजस्थान

रावतभाटा (नि.स.)। महाराणा प्रताप सागर डेम इंडिया गेट के घाट पर बुधवार को कहार भौई मछुआ समाज के आराध्य देव भगवान निषाद राज वह महर्षि कश्यप का जन्म उत्सव हर्ष उल्लास से मनाया गया । कार्यक्रम की अध्यक्षता कहार भौई कश्यप निषाद मेहरा माझी किर मल्लाह मछुआ समाज जिला अध्यक्ष ओमप्रकाश भौई ने की भगवान निषाद राज और महर्षि कश्यप के चित्र पर दीप प्रचलित कर माल्यार्पण किया और बताया कि निषादराज मछुआरों और नाविकों के राजा थे वह श्रृंगवेरपुर में राज्य करते थे भगवान श्री राम 14 साल के वनवास पर जा रहे थे

तब निषादराज ने ही अपनी नाव से प्रभु श्री राम, माता सीता और लक्ष्मण जी को गंगा नदी पर करवाई थी वे ही उस नाव के केवट थे वनवास के बाद प्रभु राम ने पहली रात निषादराज के यहां बिताई थी. राजा निषादराज ने प्रभु राम के ठहरने और भोजन का इंतजाम किया था. श्रृंगवेरपुर में इंगुदी (हिंगोट) के पेड़ के नीचे बैठकर प्रभु राम ने निषादराज से संवाद किया था । उनके जीवन दर्शन को प्रेरणादाई बताया उनके आदर्शों को आत्मसात करने पर जोड़ दिया बताया कि हमारा समाज जीवन और जीवन की रचना की उत्पत्ति जितना ही पुराना है लेकिन हमारा अस्तित्व भगवान श्री राम भगवान निषाद कालू केवट महर्षि कश्यप के द्वारा किए

गए कार्यों से सामने आया जिसका विवरण रामायण में मिलता है हर युग में हमने समाज की सेवा की है महाभारत काल में भी समाज के अन्य नाम का विवरण है देश में हम लोग उपजातियों से जाने जाते हैं कहार भौई कश्यप केवट मल्लाह निषाद बाथम साहनी किर तुराह बिंद मांझी एकलव्य मछुआ आदि । दुर्गेश कहार , ने बताया कि समाज को एक सूत्र में जोड़ने के लिए शिक्षा की ओर ध्यान देना चाहिए दुर्गेश कहार,कन्हैया कहार, लखन कश्यप, धनपाल कहार, दीपक कहार, मंगल केवट, अजय कहार, ऋतिक कहार ,संतोष बाई, दीपाली बाई ,रेखा कहार, पूजा कहार आदि कई लोग उपस्थित थे।

चैत्रीय नवरात्र में नवदुर्गा महोत्सव में मंगलवार को मेला मंच पर भीम जागरण कार्यक्रम

बाबा साहेब की जीवनी के साथ कलाकारों ने दिया मंच से महात्मा बुद्ध का संदेश

बढ़ता राजस्थान

बाड़ी (राजू शर्मा)। शहर में मां राज राजेश्वरी के मेले में नवरात्र महोत्सव का आयोजन नगर पालिका प्रशासन द्वारा किया जा रहा है। आठ दिन तक आयोजित होने वाले इस कार्यक्रम में मंगलवार की रात मेला मंच पर भीम जागरण कार्यक्रम का आयोजन किया गया। इस कार्यक्रम में प्रस्तुति देने आए समता म्यूजिकल ग्रुप के कलाकारों ने बाबा साहेब और महात्मा बुद्ध को लेकर ऐसी प्रस्तुति दी की श्रोता मंत्र मुग्ध हो गए। जागरण कार्यक्रम का आयोजन देर रात तक चला। समता म्यूजिकल ग्रुप के वरिष्ठ कलाकार शशि भूषण ने बताया कि वह बाबा भीमराव अंबेडकर के अनुयायी हैं और उनके बताएं



मार्ग एवं महात्मा बुद्ध के उपदेशों को आम जनता तक पहुंचाने का काम करते हैं। जिसके लिए उनकी टीम लगातार प्रयासरत है। बाड़ी में नगर पालिका प्रशासन द्वारा उनके कार्यक्रम का आयोजन किया गया। जिसके लिए वे उनके आभारी हैं। इस दौरान सभी कलाकारों का मेला मंच से मिला अध्यक्ष अमर सिंह पोसवाल और

नगर पालिका प्रशासन द्वारा स्वागत किया गया। कार्यक्रम के दौरान वरिष्ठ पार्षद राजकुमार भारद्वाज, राजवीर सिंह, नगर पालिका अध्यक्ष कमलेश देवी, होतम सिंह, बाइस चेयरमेन अहमद जमा खां, राजवीर कौशल कांतिंस ब्लॉक अध्यक्ष रामेंद्र मोणा सहित शहर के गणमान्य नागरिक और समाजसेवी मौजूद रहे।

कांग्रेस की संगठनात्मक बैठक हेतु कांग्रेस जिलाध्यक्ष चितौड़गढ़ भैरूलाल चौधरी ने दिल्ली प्रस्थान किया

बढ़ता राजस्थान

कपासन (नि.स.)। राजस्थान के समस्त कांग्रेस जिलाध्यक्षों की दिल्ली में आयोजित होने वाली संगठनात्मक बैठक में भाग लेने हेतु चितौड़गढ़ कांग्रेस जिला अध्यक्ष भैरूलाल चौधरी ने बुधवार को प्रस्थान किया। कांग्रेस जिला अध्यक्ष चितौड़गढ़ भैरूलाल चौधरी ने दैनिक बढ़ता राजस्थान संवाददाता को दूरभाष संपर्क में बताया कि देश की राजधानी दिल्ली में राष्ट्रीय कांग्रेस अध्यक्ष मल्लिकार्जुन खड्गे की अध्यक्षता एवं कांग्रेस नेता राहुल गांधी के मुख्य आतिथ्य में राजस्थान प्रदेश में कांग्रेस संगठन



को मजबूती प्रदान करने की दिशा में चर्चा हेतु कांग्रेस राजस्थान प्रदेश के कांग्रेस जिलाध्यक्षों की संगठनात्मक बैठक का 3 अप्रैल गुरुवार दोपहर 1 बजे आयोजन होगा। जिसमे कांग्रेस अध्यक्ष मल्लिकार्जुन खड्गे एवं कांग्रेस

नेता राहुल गांधी द्वारा राजस्थान के जिलाध्यक्षों से कांग्रेस को मजबूती प्रदान करने की दिशा में विस्तृत चर्चा की जायेगी। इस कांग्रेस की संगठनात्मक बैठक में राजस्थान प्रदेश के समस्त कांग्रेस जिला अध्यक्ष भाग लेंगे।

धौलपुर में फायरिंग का आरोपी गिरफ्तार युवक से अवैध देशी कट्टा बरामद मार्च में मासूम को मारी थी गोली बढ़ता राजस्थान

धौलपुर,(राजू शर्मा)। धौलपुर पुलिस ने बसईडांग थाना क्षेत्र में फायरिंग के एक मामले में फरार चल रहे आरोपी को गिरफ्तार किया है। आरोपी की चौपड़ सर्किल से स्टेशन रोड तक सड़क निर्माण का कार्य चल रहा है। जिसमें सड़क पर मिट्टी डाल रखी है। जिसके कारण दिम्भर मिट्टी के गुबार उड़ रहे है। जापान में बताया कि मिट्टी उड़ने से स्थानीय दुकानदार व वाहन चालक काफी परेशान हो रहे है। दुकानदारों ने एसडीएम को दिए जापान में बताया कि संवेदक द्वारा सड़क निर्माण में गुणवत्ता पर ध्यान नहीं दिया जा रहा है। जापान में बताया कि सड़क निर्माण कार्य के गुणवत्ता की जांच कराए व सड़क पर बिछाई गई मिट्टी को हटवाया जाए। इस शिकायत को लेकर क्षेत्र के दुकानदार बुधवार को एसडीएम कार्यालय पहुंचे। जिसमे दुकानदारों ने सड़क निर्माण में शिकायतों को लेकर एसडीएम को जापान सौंपा।

सड़क निर्माण से उड़ती धूल से परेशान होकर दुकानदारों ने एसडीएम को सौंपा जापान बढ़ता राजस्थान

हिंडीन सिटी(अंशू गुप्ता)। नई मंडी क्षेत्र के दुकानदारों ने आरओबी से लेकर कोतवाली थाना तक चल रहे सड़क निर्माण में अनियमितताओं को लेकर बुधवार को एसडीएम हेमराज गुर्जर को जापान दिया है। दुकानदार प्रमोद शर्मा, दीपक बंसल व विष्णु ने बताया कि चौपड़ सर्किल से स्टेशन रोड तक सड़क निर्माण का कार्य चल रहा है। जिसमें सड़क पर मिट्टी डाल रखी है। जिसके कारण दिम्भर मिट्टी के गुबार उड़ रहे है। जापान में बताया कि मिट्टी उड़ने से स्थानीय दुकानदार व वाहन चालक काफी परेशान हो रहे है। दुकानदारों ने एसडीएम को दिए जापान में बताया कि संवेदक द्वारा सड़क निर्माण में गुणवत्ता पर ध्यान नहीं दिया जा रहा है। जापान में बताया कि सड़क निर्माण कार्य के गुणवत्ता की जांच कराए व सड़क पर बिछाई गई मिट्टी को हटवाया जाए। इस शिकायत को लेकर क्षेत्र के दुकानदार बुधवार को एसडीएम कार्यालय पहुंचे। जिसमे दुकानदारों ने सड़क निर्माण में शिकायतों को लेकर एसडीएम को जापान सौंपा।

गेजुएशन डे व पुरस्कार वितरण का आयोजन बढ़ता राजस्थान

रावतभाटा (नि.स.)। रावतभाटा सेंट पॉल सैकण्डरी स्कूल में 2अप्रैल बुधवार को यू के जी के बच्चों के लिए ग्रेजुएशन डे का भव्य आयोजन किया गया। कार्यक्रम में छात्रों शिक्षकों और अभिभावकों ने बढ़- चढ़कर भाग लिया। यह कार्यक्रम उन सभी विद्यार्थियों के लिए समर्पित था, जिन्होंने अपनी शैक्षिक यात्रा का महत्वपूर्ण चरण सफलता के साथ पूरा किया। कार्यक्रम की शुरुआत ईश वंदना से हुई। इसके पश्चात प्राचार्य फादर डॉटी जोसफ एवं मैनेजर फादर रॉबर्ट ने सभी छात्रों को प्रमाण पत्र दिए। सभी नन्हें मुन्हे ने रैंप वाक व डॉस कर के अपनी खुशी को प्रकट किया। प्राचार्य फादर डॉटी जोसफ ने अपने उद्घाटन भाषण में सभी विद्यार्थियों को शुभकामनाएं देते हुए कहा कि आज का दिन सभी विद्यार्थियों के कठिन परिश्रम और समर्पण का परिणाम है एवं नई सन की शुरुआत है। कार्यक्रम के दौरान ही शैक्षिक स्तर पर उत्कृष्ट प्रदर्शन करने वाले प्रथम, द्वितीय व तृतीय स्थान प्राप्त करने वाले कक्षा नर्सरी से 9 के विद्यार्थियों को प्रमाण पत्र और मोमेंटो प्रदान किए गए। कार्यक्रम में शिक्षिका संतोष सोनी ने बच्चों के उत्साहवर्धन के लिए कविता सुनाई व अंत में भारती छावड़ा ने सभी का आभार व्यक्त किया।

बढ़ता राजस्थान

नदी पर बनाया जाता है बर्फ का होटल, दूर-दूर से ठहरने आते हैं पर्यटक!

दुनियाभर में कई तरह के घुमकड़ होते हैं जो तरह-तरह की जगह जाना पसंद करते हैं। इनमें से कुछ ऐसे भी होते हैं जिन्हें अजीबो-गरीब होटल देखना या वहां ठहरना भी पसंद होता है। अगर आप भी कुछ ऐसा ही शौक रखते हैं तो आज हम आपको एक ऐसे ही अजीबो-गरीब होटल के बारे में बताने जा रहे हैं जो पूरी दुनिया में

अपनी खासियत के लिए मशहूर है। कुछ अलग दिखने की सूची में स्वीडन में मौजूद आइस होटल शामिल है। ये अपने हटके प्रस्तुति के कारण पूरी दुनिया में प्रसिद्ध है। काफी पुराना होने के बावजूद भी ये होटल अपने कलाकारी के लिए लोगों के बीच आकर्षित है। यहां हर साल कलाकार अलग-अलग कलाकारियां करते हैं।



नदी पर बना हुआ होटल

स्वीडन के टॉर्न नदी के ऊपर आइस होटल बना हुआ है। ये होटल पूरी तरह से बर्फ का बना हुआ होता है। इसकी खासियत है कि ये पिघलकर नदी का रूप ले लेता है। तय समय तक ये आइस होटल रहता है और फिर हर साल इसे बनाया जाता है। हर साल ये अलग-अलग आकर और कलाकारियों के साथ बनाया जाता है। जिसे देखने के लिए लोग दूर-दूर से आते हैं। यहां ठहरने के लिए पर्यटकों को 1 साल पहले ही बुकिंग करनी होती है।

अप्रैल के बाद पिघलना शुरू हो जाता है होटल

जब तक मौसम ठंडा और बर्फदार रहता है तब तक ये होटल अपने ठोस आकार में नदी पर मौजूद रहता है। वहीं, तापमान गर्म होने पर ये पिघलकर पानी में बदल जाता है। इसे हर साल नए-नए डिजाइन में बनाया जाता है। यहां आकार दुनियाभर के कलाकार अपनी कलाकारियां दिखाते हैं।

काफी कम तापमान के होते हैं कमरे

सोलर पॉवर कुलिंग की मदद से होटल के कमरों को बनाया जाता है। यहां ज्यादातर लाइट्स या अन्य उपकरणों को सौर ऊर्जा से ही चलाया जाता है। ये होटल इकोफ्रेंडली होने के कारण लोगों के लिए पहली पसंद में से एक है। यहां के कमरों का तापमान काफी कम होता है। बर्फ की मोटी-मोटी परत को काटकर कमरा बनाया जाता है। होटल बर्फ के तौर पर रहता है और फिर अप्रैल के बाद पिघलना शुरू हो जाता है।

कम से कम खर्च में घूमने के लिए अपनाएं यह टिप्स, जेब पर नहीं पड़ेगा जोर

घूमना आखिरकार किसे अच्छा नहीं लगता। हर दिन के तनाव और रूटीन से ब्रेक लेते हुए नई जगहों को एक्सप्लोर करने का अपना एक अलग ही आनंद है। लेकिन फिर भी मध्यम वर्गीय परिवार चाहकर भी घूमने नहीं जा पाते और उसकी वजह होती है बजट। चार-पांच महीने में अगर एक बार भी घूमने का प्लान बनाया जाए तो इससे पूरा बजट बिगड़ जाता है और सेविंग भी काफी हद तक खर्च हो जाती है।

प्लान करें ट्रिप : जब आप किसी नई जगह पर घूमने का विचार कर रहे हैं और चाहते हैं कि उसमें आपके काफी सारे पैसे खर्च ना हो तो

इसके लिए आपको अपनी ट्रिप को प्लान करना चाहिए। आप जहां जा रहे हैं, इसके लोगों, संस्कृति, रीति-रिवाजों और भोजन आदि के बारे में थोड़ा-बहुत जानना आपको बहुत परेशानी से बचाएगा। इसके अलावा रिसर्च आपको उन महंगे शहरों के बारे में बताएगा जिनसे आप बचना चाहते हैं। रिसर्च के जरिए आप उस जगह की सस्ती जगहों व लोकल फूड के बारे में जान पाएंगे।

सोच-समझकर चुनें एयरलाइन : यदि आप अपनी यात्रा के लिए सही एयरलाइन नहीं चुनते हैं तो आपको फ्लाईंग पर अतिरिक्त पैसा खर्च करना पड़ सकता है।

हैदराबाद घूमने के लिए ये जगह हैं सस्ती और अच्छी, पर्यटकों को खूब लुभाती हैं ये प्लेस

दक्षिण भारत में स्थित हैदराबाद तेलंगना स्टेट में आता है। चारों ओर खूबसूरत वातावरण और अमेजिंग मौसम आपका मन मोह लेगा। हालांकि सुबह धूप और शाम को बरिश, ऐसे में यहां के मौसम को समझना थोड़ा मुश्किल है। पर्यटकों के लिए यहां घूमने की ढेरों जगह है। यूं तो हैदराबाद का चार मिनार खूब फेमस है, लेकिन इसके अलावा भी हैदराबाद में घूमने के लिए कई जगह हैं।

हुसैन सागर

हैदराबाद अगर घूमने जा रहे हैं तो हुसैन सागर को एक बार देखने जरूर जाएं। इस जगह पर पानी के बीचों बीच बुद्ध का स्टेचु है, जो भारत में बद्धा का सबसे ऊंचा स्टेचू है। इस स्टेचू को पास से निहारने के लिए आपको बोटिंग का सहारा लेना होगा। यहां की बेहद खूबसूरत लाइट बुद्धा स्टेचू को दूर से ही आकर्षित बनाती हैं। तस्वीरें खींचने के शौकीन हैं, तो इस जगह पर आप खूब फोटो क्लीक कर सकते हैं और प्रोफेशनल फोटोग्राफर की मदद से भी तस्वीर क्लीक कर सकते हैं।

लुबिनी पार्क

हुसैन सागर जाने के लिए इस पार्क से होते हुए गुजरना होगा। ये पार्क बेहद ही खूबसूरता है। यहां बना वॉटरफॉल रंग बिरंगे से भरपूर है। बच्चों को ये पार्क जरूर पसंद आएगा। यहां आप कुछ समय बिता सकते हैं और नैचर को एंजॉय कर सकते हैं।

रामोजी फिल्म सिटी

हैदराबाद ट्रिप रामोजी फिल्म सिटी देखे बिना अधूरा है। आप अगर इस शहर को घूमने गए हैं तो इस जगह को देखना बिलकुल ना भूलें। खूबसूरत वातावरण से भरी ये जगह यकीनन आपको और बच्चों को खूब पसंद आएगी। यहां फिल्म बाहुबली का सेट है, कई फिल्मों में दिखाई गई सेंट्रल जेल है और भी बहुत सारे सेट हैं जिन्हें देख आपको भी कई सारी फिल्में याद आ जाएंगी।

बिरला मंदिर

पहाड़ पर बना बिरला मंदिर आधुनिक मंदिर है। मंदिर में तिरुपति वेंकटेशवर की 11 फीट ऊंची मूर्ती है। यहां आपको कई संगमरमर की नक्काशी भी देखने को मिल जाएगी। इस मंदिर में आपको फोन लेकर जाना की अनुमति नहीं है। ऐसे में आप यहां की खूबसूरती को अपने मन में उतार सकते हैं।

बढ़ता पर्यटन

भारत के सबसे सुंदर शाही होटल, कितना है एक दिन का किराया

भारत के इतिहास की बात की जाए तो इस देश की कला और संस्कृति तमाम कहानियां अपने आप में समेटे हुए हैं। इस देश के योद्धाओं ने अपने बलिदानों खून से भारत की मिट्टी का गोस्व इतिहास लिखा है। पूर्व से



कुमारकोम लेक रिजॉर्ट, कुमारकोम-केरल

जैसा कि हम सभी जानते हैं, केरल को भगवान ने काफी फुर्सत में बैठकर बनाया है इस लिए इस राज्य का कोना-कोना बेहद खूबसूरत है। केरल को भारत का स्वर्ग भी कहा जाता है। केरल के कोट्टायम जिले में स्थित, कुमारकोम लेक रिजॉर्ट कई प्रकार की बाहरी और पानी की गतिविधियां प्रदान करता है। इसमें कई स्विमिंग पूल, एक आयुर्वेदिक स्पा और 3 भोजन विकल्प हैं। बड़े उद्यानों और स्विमिंग पूल से घिरे, कमरों में लकड़ी की छत और एशियाई शैली के सामान हैं। प्रत्येक वातानुकूलित कमरे में केबल टीवी, एक सुरक्षा जमा बॉक्स और चाय / कॉफी बनाने की सुविधा है। रिसॉर्ट में वाटर स्पोर्ट्स में वॉटर स्कीइंग और केला बोट या स्पीडबोट सवारी शामिल हैं। कर्मचारी सूर्यास्त परिभ्रमण, गांव की सैर और कुमारकोम पक्षी अभयारण्य की यात्रा की व्यवस्था कर सकते हैं। रिसॉर्ट में 24 घंटे का स्वागत कक्ष और एक व्यापार केंद्र है।

लागत : प्रारंभिक लागत प्रत्यक्ष मूल्य ? 12,000 प्रति रात

पता : कुमारकोम लेक रिजॉर्ट, नॉर्थ पोस्ट, वीथारामट्टम, कुमारकोम, केरल 686563

फोन : 0481 252 4900

मिहिर गढ़, राजस्थान

मिहिर गढ़ राजस्थान के ऐतिहासिक शहर में एक उत्तम प्रवास है। यह शाही रिसॉर्ट सुंदर पेड़ों और बगीचों के बीच स्थापित है। इस संपत्ति में सूर्यास्त के दौरान सबसे लुभावना दृश्य दिखाई पड़ता है। संपत्ति में ग्रामीण राजस्थान का स्पर्श है और कोई भी राजस्थान की कच्ची और प्रामाणिक संस्कृति का अनुभव कर सकता है।

लागत : नॉर्मल रूम 26,280 प्रति रात


पता : C / O Rohet House, P.W.D. रोड, जोधपुर, राजस्थान - भारत।

फोन : 91-124-4654330

रामबाग पैलेस, जयपुर

यदि आप रॉयल्टी का अनुभव करना चाहते हैं तो रामबाग पैलेस जयपुर रहने के लिए बिल्कुल सही विकल्प है। उद्यान और सुंदर भारतीय वास्तुकला

भारत के इतिहास की बात की जाए तो इस देश की कला और संस्कृति तमाम कहानियां अपने आप में समेटे हुए हैं। इस देश के योद्धाओं ने अपने बलिदानों खून से भारत की मिट्टी का गोस्व इतिहास लिखा है। पूर्व से



पेश करते हुए, शानदार रामबाग पैलेस जयपुर के महाराजा का पूर्व निवास था। अब यह एक शानदार होटल है इसमें एक इनडोर और आउटडोर पूल और साथ ही पूर्ण स्पा सेवाएं हैं। विशाल वातानुकूलित कमरे सुंदर कालीन और हाथ से पेंट की हुई तस्वीरों से दीवार सजाई गयी है। एक फ्लैट स्क्रीन टीवी, व्यक्तिगत तिजोरी और मिनीबार सभी कमरों में शामिल हैं। आधुनिक बाथरूम में एक शॉवर और अलग बाथटब है।

लागत : 30,976 प्रति रात

पता : रामबाग पैलेस, भवानी सिंह आरडी, रामबाग, जयपुर, राजस्थान 302005

फोन : 0141 238 5700

अलिला दीवा गोवा, पवेको वड़ो

गोवा छुट्टी के लिए सबसे पसंदीदा स्थानों में से एक है। गोनसुआ बीच के साथ स्थित, अलिला दीवा गोवा दक्षिण गोवा में धान के खेतों के व्यापक दृश्यों के साथ कमरे उपलब्ध करता है। इसकी 5 सितारा सुविधाओं में 3 भोजन विकल्प, 2 बार और धान के खेतों की ओर एक आउटडोर पूल शामिल हैं। संपत्ति के कमरों में मुफ्त वाईफाई उपलब्ध है। गोनसुआ बीच पर मुफ्त सेवा सभी मेहमानों को प्रदान की जाती है। अलीला द्वारा दीवा क्लब रिसॉर्ट के भीतर एक छोटा रिसॉर्ट है जो मेहमानों को अलीला दीवा गोवा में सभी सुविधाओं का आनंद लेते हुए गोपनीयता और विशिष्टता का विशेषाधिकार देता है। विशाल और खूबसूरती से डिजाइन किए गए कमरे और सुइट्स में मेमोरी फोम गद्दे, निजी सिट-आउट, एक स्टैंड-अलोन बाथटब, वॉक-इन अलमारी और अन्य सुविधाओं के बीच अलग-अलग कार्य स्थान के साथ एक राजा आकार का बिस्तर है। यह रिजॉर्ट गोवा डायोलिम अंतर्राष्ट्रीय हवाई अड्डे से 20 मिनट और माजोर्डा में गोनसुआ बीच से केवल 500 मीटर की दूरी पर स्थित है।

लागत : सीजन के अनुसार रेट बदलता रहता है

पता : अलीला दीवा, 48/10, अदाओ वड्डो, माजोर्डा, गोवा 403713

फोन : 0832 274 6800

हरिद्वार और ऋषिकेश यात्रा का प्लान बना रहे हैं तो इन जगहों पर घूमना न भूलें

हवा में घुली पवित्रता, चारों ओर आरती और मंत्रों की आवाज़ और घाट-घाट पर गंगा का पानी... अगर आप भी कुछ ऐसा अनुभव करना चाहते हैं तो हरिद्वार जाने का प्लान जरूर बनाएं। हरिद्वार देश के सात प्रमुख तीर्थ स्थलों में से एक है। माना जाता है कि गंगा में डुबकी लगाने से सारे पाप धुल जाते हैं, यही कारण है कि दूर-दूर से लोग यहां आते हैं। यहां घूमने के लिए बहुत से मंदिर और ऋषि-मुनियों के आश्रम हैं। प्राचीन मान्यता के अनुसार ये उन चार जगहों में से एक है जहां समुद्र मंथन के दौरान अमृत की बूँद गिरी थी इसीलिए यहां हर 12 साल में महाकुंभ का आयोजन किया जाता है। हरिद्वार की गंगा आरती बहुत प्रसिद्ध है और दुनिया भर से लोग इस आरती में शामिल होते हैं। हरिद्वार से 25 किमी दूर ऋषिकेश भी है। प्राचीन समय में ऋषियों और मुनियों ने यहां पर ध्यान, योग और प्रार्थना किया था जिसकी वजह से इस जगह को पवित्र माना जाता है। ऋषिकेश में हिमालय की चोटियां बहुत ही खूबसूरत नज़ आती हैं। इसके साथ ही ऋषिकेश को देवभूमि का प्रवेश द्वार भी कहते हैं। ऋषिकेश को ‘योग कैपिटल ऑफ़ द वर्ल्ड’ के रूप में जाना जाता है। ऋषिकेश तीन जिलों से घिरा हुआ है टेहरी गढ़वाल, पौरी गढ़वाल और हरिद्वार।

हर की पौड़ी :

हर की पौड़ी हरिद्वार की प्रमुख जगहों में से एक है। हर की पौड़ी का अर्थ है – प्रभु के पैर। ऐसा माना जाता है कि यहां भगवान विष्णु प्रकट हुए थे और हरि की पौड़ी पर एक पत्थर पर भगवान के पदचिन्ह भी हैं। इस घाट से गंगा पहाड़ों को छोड़ मैदान की तरफ मुड़ती है। इस घाट पर श्रद्धालुओं की सबसे ज्यादा भीड़ होती है। प्रतिदिन गंगा आरती का आयोजन भी इसी घाट पर होता है।

मनसा देवी मंदिर :

हरिद्वार से 3 किलोमीटर की दूरी पर बिलवा पर्वत पर स्थित यह मंदिर आस्था का एक प्रमुख स्थल है। मनसा देवी को पार्वती का ही एक रूप कहा गया है। माना जाता है कि मनसा देवी मंदिर में मांगी गई मन्नत जरूर पूरी होती है इसलिए दूर-दूर से श्रद्धालु यहां आते हैं। हरिद्वार से यहां तक चल कर आया जा सकता है या रोपवे के जरिए भी



पहुंचा जा सकता है।

पारद शिवलिंग :

हरिद्वार से 2 किलोमीटर दूर स्थित कनखल का पारद शिवलिंग हरिहर आश्रम बहुत प्रसिद्ध है। यहाँ शुद्ध पार से बने 151 किलो के शिवलिंग की स्थापना की गई है। यहां हर साल लाखों भक्त आते हैं। यहां एक रुद्राक्ष का पेड़ भी है जो श्रद्धालुओं के बीच आकर्षण का केंद्र है।

सप्तऋषि आश्रम :

यह आश्रम सात ऋषियों के नाम पर बनाया गया है। माना जाता है कि यहां सात ऋषि बैठकर पूजा करते थे इसलिए इसे सप्तऋषि कुंड भी कहा जाता है। इस आश्रम के परिषर में कई मंदिर भी बने हुए हैं।

वैष्णो माता मंदिर :

इस मंदिर का निर्माण 10 साल पहले हुआ था लेकिन यह हरिद्वार के सबसे प्रमुख मंदिरों में से एक है। यह मंदिर कटरा में बने वैष्णो माता के

किलों तक, जो सैकड़ों साल पहले बनाए गए थे, आज भी भारत की समृद्ध संस्कृति और इतिहास के समय की गवाही को बयान करने के लिए सीधे खड़े हैं। राष्ट्र में विशाल जंगल क्षेत्र, राष्ट्रीय उद्यान और प्रकृति अभयारण्य भी हैं जो कि हाथियों, शेरों और बाघों जैसे रोमांचक वन्यजीवों के घर हैं। यहाँ हम आपको बताने जा रहे हैं भारत के शांी होटलों के बारे में, जहाँ आप भव्य विलासिता में रह सकते हैं।

उदयपुर, राजस्थान में ओबेरॉय उदयविलास

उदयपुर का यह शानदार ओबेरॉय उदयविलास होटल पिछोला झील के किनारे पर स्थित है और 30 एकड़ में फैला हुआ है। होटल गुंबदों का एक सुंदर निर्माण है जो उदयपुर के शाही शहर का प्रतिबिंब है। होटल में जटिल डिजाइन, राजसी कमरे, होटल के आउटडोर में भोजन का अच्छा अनुभव है। साथ यहा विशाल स्विमिंग पूल और शादी रेस्टोरेंट हैं। यह शाही होटल हरे-भरे पेड़ों के बीच और चारों तरफ से पहाड़ों से घिरा हुआ है! बालकनी से दृश्य शांत और बेहद सुंदर प्रतित होता है। यह एक लक्जरी लाइफस्टाइ से वक बिताने के लिए बेहद शानदार जगह है। यहां अगर आप एक रात के लिए ठहरते हैं तो प्रीमियर रूम का क़िसारा 28,500 से 30000 रुपये हैं।

लागत : प्रीमियर रूम। 28,500 प्रति रात

पता : द ओबेरॉय उदयविलास, हरिदासजी की मगरी, मुझ़ तलाई, पिछोला, उदयपुर, राजस्थान 313001

फोन : 0294 243 3300

उदयपुर, राजस्थान में ताज लेक पैलेस

ताज लेक पैलेस, पिछोला झील के ठीक बीच में स्थित है, यहां की भव्य संरचना और सुंदर वास्तुकला लुभावनी है। ताज लेक पैलेस की खिड़कियों से झील का भव्य दृश्य दिखाई देता है और कुछ जगहों से यहां के घनी अरावली पहाड़ियां, मचला मगरा हिल्स और जग मंदिर का दृश्य दिखाई देता है। महल को सभी सही कारणों से फ्लोटिंग होटल के रूप में जाना जाता है, और यहां कि एक और खासबात है, विदेशी कमरों में सुंदर पेंटिंग हैं जो भारतीय पौराणिक कहानियों को दर्शाती हैं और मार्बल्स में खूबसूरत नक्काशी की गयी है। यह भारत में कपल के लिए एक रोमांटिक हॉलीडे के लिए आदर्श स्थान है। यहां एक दिन का किराया 40 हजार रुपये है।

लागत : शुरुआती दर 39,500 प्रति रात

पता : ताज लेक पैलेस, पिछोला, उदयपुर, राजस्थान 313001

फोन : 0294 242 8800

ओबेरॉय अमरविलास, आगरा

16 वीं और 17 वीं शताब्दियों में मुगल साम्राज्य की राजधानी, आगरा तीन विश्व धरोहर स्थलों में से एक है: ताजमहल, आगरा किला और प्राचीन शहर फतेहपुर सीकरी, ये सभी मुगलकाल की विरासत हैं। ताजमहल से सिर्फ 600 मीटर की दूरी पर स्थित ओबेरॉय अमरविलास में प्रेम को फिर से जागृत करना आसान है। ओबेरॉय अमरविलास एक पाँच सितारा होटल है जहां सभी कमरों और सुइट्स से ताज महल का दीदार किया जा सकता है। यहां पर नॉर्मल रूम का किराया एक दिन के लिए 32,640 रुपये तक है।

लागत : प्रारंभिक दर 32,640 प्रति रात

पता : द ओबेरॉय अमरविलास, ताज ईस्ट गेट रोड, पकटोला, ताजगंज, आगरा, उत्तर प्रदेश 282001

फोन : 0562 223 1515

अलीला किला बिशनगढ़, जयपुर

अलीला किला जयपुर का एक और खूबसूरत लक्जरी होटल है। यह बिशनगढ़ में स्थित है और आसानी से राजमार्ग से जुड़ा हुआ है। क्या आप कभी ऐसे किले में रहने का अनुभव करना चाहते हैं जो पूरी तरह से शानदार दृश्य से सुसज्जित है? इस तरह की खूबसूरती को देखने के लिए आप अलीला में रुक सकते हैं। जो बहुत महंगा भी नहीं है और यहां पर काफी लजरी सुविधाएं भी है।

लागत : शुरुआती दर 12,000 प्रति रात

पता : मनोहरपुर बिशनगढ़ विलेज, जयपुर बिशनगढ़, मनोहरपुर, राजस्थान 303104 पर एनएच -8

फोन : 072300 58058



ऋषिकेश में घूमने की जगहें

लक्ष्मण झूला

ऋषिकेश में सबसे प्रसिद्ध लक्ष्मण झूला माना जाता है जो टिहरी गढ़वाल जिले के तपोवन और पौड़ी गढ़वाल जिले के जॉक को जोड़ता है। ऋषिकेश से लक्ष्मण झूला 5 किलोमीटर दूर है . लक्ष्मण झूला पूरा लोहे से बना हुआ है ये 450 फीट लंबा है और गंगा नदी से 70 फीट की ऊंचाई पर स्थित है। ऋषिकेश का लक्ष्मण झूला सबसे ज्यादा प्रशिद्ध है। माना जाता है कि भगवान राम के छोटे भाई भगवान लक्ष्मण ने इसी स्थान पर गंगा नदी को पार किया था,जहां अब पुल पर्यटकों को देखने के लिए बनाया गया है। लक्ष्मण झूला का निर्माण 1929 में किया गया था। लक्ष्मण झूले के साथ-साथ तेरह मंजिला मंदिर, लक्ष्मण मंदिर और राम झूला आदि शामिल हैं जो बेहद फेमस है।

त्रिवेणी घाट

ऋषिकेश के त्रिवेणी घाट में गंगा का संगम का स्थान है। इन नदियों को हिंदू धर्म में सबसे पवित्र नदी माना जाता है। त्रिवेणी घाट किनारे पवित्र जल में डुबकी लगाने से लोग अपने आपको शुद्ध मानते है, सभी पापों, चिंताओं और भय से मुक्ति मिल जाती है।

वशिष्ठ गुफा

वशिष्ठ गुफा का पुराणिक सत्य ये है कि इस गुफा में ब्रह्मा के मानव पुत्र के कामना की थी। कथाओं के अनुसार बढते हुए पापों के चलते उन्होंने आत्महत्या करने का फैसला किया, लेकिन गंगा ने उनके प्यार को देखकर उन्हें मरने नहीं दिया इसलिए ऋषि ने गुफा में अपना जीवन बिताने का फैसला किया। गुफा में एक शिवलिंग है और इसे पुरुषोत्तमानंद सोसाइटी का नाम दिया गया था इस पुरानी गुफा को देखने के लिए काफी संख्या में लोग यहां जुटते हैं।

राष्ट्रिंह

अगर आपको एडवेंचर पसंद है और कुछ हटक करना चाहते है तो ऋषिकेश में राष्ट्रिंह करना न भूले ऋषिकेश में राष्ट्रिंह का लुप्त उठाने लाखों की संख्या में लोग आते हैं। यहां कुछ सर्टिफाइड ऑपरैटर हैं, जो राष्ट्रिंह के लिए अच्छी सुरक्षा व्यवस्था उपलब्ध कराते हैं। ऋषिकेश में कैंपिंग और राष्ट्रिंह के लिए पैकेज भी बुक किये जाते हैं।

राजस्थान के 15 जिलों में बारिश की संभावना

बढ़ता राजस्थान			
जयपुर। राजस्थान में पश्चिमी हवा चलने के साथ ही तापमान बढ़ने लगा है। कल राज्य में दिन का अधिकतम तापमान 40 डिग्री सेल्सियस दर्ज हुआ। पश्चिमी राजस्थान के जिलों में गर्मी तेज होने लगी है। वहीं, पूर्वी राजस्थान में भी तापमान बढ़ने से सुबह-शाम की ठंडक कम होने लगी है। मौसम विज्ञान केन्द्र जयपुर ने राज्य में 3	अप्रैल को पश्चिमी विक्षोभ के सक्रिय होने से 15 जिलों में आंधी चलने और हल्की बारिश की संभावना जताई है। वहीं, 5 अप्रैल को पश्चिमी जिलों में हीटवेव चलने का येलो अलर्ट जारी किया है। पिलानी, सीकर में ठंडक बरकरार शेखावाटी के सीकर, पिलानी, चूरू, फतेहपुर में ठंडक बरकरार है। फतेहपुर में कल न्यूनतम तापमान 11 डिग्री सेल्सियस, बारां में 11.5,	सीकर में 12, पिलानी, भीलवाड़ा में 13.8, चित्तौड़गढ़ में 14.3, चूरू में 14.6 और हनुमानगढ़ में 11.8 डिग्री सेल्सियस दर्ज हुआ। 4 दिन कैसा रहेगा मौसम? 2 अप्रैल: आज राजस्थान के शहरों में मौसम साफ रहेगा और कुछ जगहों पर तापमान में बढ़ोतरी हो सकती है। दक्षिण-पूर्वी राजस्थान के कोटा संभाग के जिलों में आज देर शाम को कहीं-कहीं बादल छा सकते है।	3 अप्रैल: प्रदेश में आंधी चलने कहीं-कहीं बादल छाने के साथ हल्की बारिश या बूदाबूदी होने का येलो अलर्ट जारी किया है। 4 अप्रैल: राजस्थान में मौसम साफ रहेगा और धूप तेज रह सकती है। सुबह-शाम को गर्मी का प्रभाव कम रह सकता है। 5 अप्रैल: पश्चिमी हवाओं का असर तेज होने से बाड़मेर, जैसलमेर जिले में हीटवेव चल सकती है, जिसके लिए मौसम विभाग ने येलो अलर्ट जारी किया है।



आसाराम को नहीं मिली राहत, जेल-अस्पताल में ही रहेगा

हाईकोर्ट में 30 मिनट चली बहस; प्रवचन नहीं करने की शर्त का उल्लंघन करने का आरोप

बढ़ता राजस्थान

जोधपुर। नाबालिग से रेप मामले में सजायाफ्ता आसाराम को राजस्थान हाईकोर्ट से फिलहाल राहत नहीं मिली है। बुधवार को उसकी अर्जी पर सुनवाई हुई। करीब आधे घंटे तक बहस चली, जिसमें सरकारी अधिवक्ता ने आसाराम को अंतरिम जमानत देने का विरोध करते हुए कहा कि उसने सुप्रीम कोर्ट की प्रवचन नहीं करने की शर्त का उल्लंघन किया है। अब इस मामले में 7 अप्रैल को सुनवाई होगी। वहीं, आसाराम के वकील ने कहा कि किसी भी शर्त का कोई उल्लंघन नहीं किया गया है। इससे पहले कोर्ट ने आसाराम को पूर्व में दी गई अंतरिम जमानत के दौरान लिए गए ट्रीटमेंट से जुड़ी पूरी जानकारी भी ली और भविष्य में इसकी जरूरत के बारे में भी पूछा। दोनों पक्षों को सुनने के बाद कोर्ट ने आसाराम की ओर से शर्तों के उल्लंघन को लेकर जवाबी शापथ पत्र पेश करने को कहा है। अंतरिम जमानत अवधि खत्म होने के बाद मंगलवार (1 अप्रैल) दोपहर डेढ़ बजे आसाराम ने जोधपुर सेंट्रल जेल में सरेंडर किया था। यहां करीब 10 घंटे रुकने के बाद रात 11:30 बजे पाली रोड स्थित एक प्राइवेट हॉस्पिटल (आरोग्यम) में शिफ्ट किया गया। हॉस्पिटल में आसाराम को एडमिट क्यों कराया गया है इसकी आधिकारिक जानकारी नहीं दी गई है।

शाह के दौरे से पहले नक्सली शांति वार्ता को तैयार

सेंट्रल कमेटी बोली-सरकार ऑपरेशन रोके, युद्धविराम कर देंगे, गृहमंत्री विजय बोले-सरकार बातचीत के लिए तैयार

बढ़ता राजस्थान

जगदलपुर (एजेंसी)। अमित शाह के बस्तर दौरे से पहले ही नक्सली शांति वार्ता करने के लिए तैयार हो गए हैं। नक्सलियों के केंद्रीय समिति के प्रवक्ता अभय ने एक पक्षां जारी किया है। अभय ने लिखा कि, पिछले 15 महीनों में उनके 400 साथी मारे गए हैं। अगर नक्सलियों के खिलाफ ऑपरेशन रुकती है, तो हम शांति वार्ता के लिए तैयार हैं। इस पर गृहमंत्री विजय शर्मा ने कहा कि हमारी सरकार किसी भी प्रकार की सार्थक वार्ता के लिए तैयार है। बशर्ते इसके लिए कोई शर्त न हो। नक्सली वास्तव में मुख्यधारा में लौटना चाहते हैं तो उन्हें वार्ता की शर्तों को सार्वजनिक रूप से स्पष्ट करना होगा। शर्मा ने कहा कि वार्ता का स्वरूप आईएसआईएस जैसी किसी कट्टरपंथी विचारधारा की तर्ज पर नहीं हो सकता। अगर कोई चर्चा करना चाहता है, तो उसे भारतीय संविधान की मान्यता स्वीकार करनी होगी। संविधान को नकारते हैं और समानांतर व्यवस्था थोपने की कोशिश करते हैं, तो वार्ता का कोई औचित्य नहीं रहता। दरअसल, नक्सली नेता अभय ने तेलंगु भाषा में पक्षां जारी किया है। इसमें लिखा है कि, 24 मार्च को हैदराबाद में संगन की एक बैठक हुई थी। जिसमें बिना किसी शर्त के शांति वार्ता के लिए आगे आने और बातचीत कर युद्धविराम की घोषणा करनी चाहिए इस पर बात हुई।

एलओसी पर सेना ने 5 घुसपैठिए मार गिराए सेना बोली- कृष्णा घाटी की घटना; पाकिस्तान ने फायरिंग कर संघर्ष विराम तोड़ा

श्रीनगर। जम्मू-कश्मीर में नियंत्रण रेखा पर सेना ने 4-5 पाकिस्तानी घुसपैठियों को मार गिराया। हालांकि, इसे लेकर सेना का आधिकारिक बयान नहीं आया है। घटना मंगलवार शाम को पुंछ में नियंत्रण रेखा पर कृष्णा घाटी सेक्टर के फॉरवर्ड एरिया में हुई। एलओसी से सटे इलाके में 3 माइन ब्लास्ट हुए और पाकिस्तान की ओर से फायरिंग भी हुई थी। दावा है कि इसी समय आतंकियों ने घुसपैठ की कोशिश की थी। भारतीय सेना ने जवाबी फायरिंग की थी। जिसमें 4 से 5 घुसपैठियों मारे गए। फायरिंग और ब्लास्ट को लेकर सेना से दैनिक भास्कर ने बात की। सेना ने कहा- एक अप्रैल को एलओसी के उस पार से पाकिस्तानी सेना ने घुसपैठ की कोशिश की।

लक्ष्मणगढ़ में सरकारी लोकार्पणों में मुझे नहीं बुलाया : डोटासरा कहा- पर्ची को सत्यानाश कहने वाले किरोड़ी पर्ची बदलवाने में लगे, राइजिंग राजस्थान में फर्जी एमओयू हुए

बढ़ता राजस्थान

जयपुर। कांग्रेस प्रदेशाध्यक्ष गोविंद सिंह डोटासरा ने सरकार पर विपक्षी विधायकों को सरकारी लोकार्पण, उद्घाटन कार्यक्रमों में नहीं बुलाने का आरोप लगाते हुए तंज कसा है। डोटासरा ने कहा कि इस सरकार ने नई परंपरा निकाल दी है, हारे हुए विधायक उम्मीदवारों से उद्घाटन करवाए जा रहे हैं।

अभी सीएम ने उद्घाटन किए, एक भी कांग्रेस के विधायक को लोकार्पण कार्यक्रम में नहीं बुलाया। मेरे विधानसभा क्षेत्र लक्ष्मणगढ़ में भी लोकार्पण कार्यक्रम हुए लेकिन मुझे नहीं बुलाया गया गया। डोटासरा ने कहा- मैं लक्ष्मणगढ़ का विधायक हूं, मेरे वक्त में कॉलेज मंजूर हुआ था, मुख्यमंत्री ने कब उद्घाटन किया किसी को पता नहीं। दूसरे दिन प्रिंसिपल ने मुझे बताया, मेरी नाम पट्टटिका जरूर लगी थी।

किरोड़ी ने कहा था कि मैं सत्यानाश कर दिया, अब वो पर्ची बदलवाने में लगे हैं-डोटासरा ने मंत्री किरोड़ी लाल मीणा पर तंज कसते हुए



कहा- किरोड़ी ने कहा था कि पर्ची ने मेरा सत्यानाश कर दिया मुझे चुनाव हरावा दिया, अब वो पर्ची बदलवाने में लगे हुए हैं। अब देखना यह है कि पर्ची बदलती है या पर्चा बदलता है, या फिर पोर्टफोलियो बदलता है। नौ महीने से मंत्री खुद मान रहे थे कि वे काम नहीं कर रहे हैं। इस सरकार की हाल देखिए, डबल इंजन की सरकार के निर्णय

लेने की क्षमता पर लोग सवाल खड़े कर रहे हैं। कौन काम करेगा कौन काम नहीं करेगा, यह जनता का विषय नहीं है, जनता ने भाजपा की सरकार चुनी है तो उसे काम करना चाहिए।

डोटासरा ने राइजिंग राजस्थान को लेकर दिए गए मुख्यमंत्री के बयान पर तंज करते हुए कहा-

मुख्यमंत्री कह रहे हैं कि निवेशक उनका फोन नहीं उठा रहे हैं। जब फर्जी एमओयू करवाओगे तो यही हाल होगा। राइजिंग राजस्थान में बड़ा खेल हुआ है, जिनकी पर्ची दिल्ली से आई है उन्हें सोलर पावर प्लांट के लिए जमीन दे दी। कैबिनेट की जब भी बैठक होती है तो केवल जमीन देने का काम होता है। सोलर के लिए जमीन देने से कोई रोजगार नहीं मिलता।

बड़े उद्योगपतियों को सोलर के लिए जमीन देने में कई भाजपा के नेता भी शामिल हैं। राइजिंग राजस्थान का नाटक केवल बड़े उद्योगपतियों को जमीन देने के लिए किया गया था, हम इसका सदन से

लेकर सड़क तक विरोध करेंगे।

सरकार अपने चहेतों को वक्फ संपत्तियों का मालिक बनाना चाहती है

वक्फ एक्ट में संशोधन बिल पर डोटासरा ने कहा- वक्फ संपत्तियों पर सरकार की नीयत में खोट है। केंद्र सरकार अपने चहेतों को वक्फ संपत्तियों का मालिक बनाना चाहती है, इसीलिए मनमाने तरीके से बिल लेकर आ गए हैं। इसके जरिए हिंदू-मुसलमान ध्रुवीकरण भी हो जाएगा और राजनीतिक रोटियां भी सेक ली जाएंगी। डोटासरा ने कहा- वक्फ संपत्तियों पर पहले से ही कानून बना हुआ है, जिसमें वक्फ संपत्तियां सुरक्षित हैं।

अब ये लोग वक्फ एक्ट में संशोधन करना चाहते हैं, इनसे पूछा जाए कि वक्फ एक्ट में संशोधन की जरूरत क्यों पड़ी? इनसे कारण पूछे तो ये जवाब देने की जगह भ्रम फैलाने लग जाते हैं कि नई संसद भवन की वक्फ संपत्ति घोषित कर देंगे। इनसे पूछा जाए कि जो पहले से संसद भवन बना हुआ है क्या उसे वक्फ संपत्ति घोषित किया था?



रतलाम में कुछ बड़क करने वाला था आतंकी फिरोज-रतलाम एसपी अमित कुमार ने बताया- मुखबिर से सूचना मिली कि आतंकी फिरोज पिछले एक महीने से रतलाम में है और यहां कुछ बड़ा करने वाला है। हमने प्लान करके बुधवार तड़के 4.30 बजे आनंद कॉलोनी में उसके रिश्तेदार के घर से पकड़ा है। इस दौरान उसने धक्का-मुक्की कर भागने की कोशिश की। एसपी ने बताया- जयपुर शहर में ब्लास्ट की साजिश रचने वाला यह 11वां आरोपी था। पूर्व में 10 आरोपी को एनआईए गिरफ्तार कर चुकी है। हमने स्टेट एटीएस और जयपुर एनआईए को भी सूचना दी है।

शरण देने वालों को भी बनाया जाएगा आरोपी-बताया जा रहा है फिरोज आनंद कॉलोनी में अपनी बहन के घर था। एसपी ने कहा- जिसने भी फिरोज को लगातार शरण दी है, उनकी जानकारी जुटाई जा रही है। मामले में उनकी भी आरोपी बनाया जाएगा।

बांसवाड़ा के आसपास फरारी काट रहा था-एसपी ने बताया- पिछले तीन साल से फरार फिरोज एनआईए का मोस्ट वांटेड था। यह बांसवाड़ा समेत आसपास के जिलों में रह रहा था। तीन साल में 10 बार एनआईए और अरु भी इसकी सर्चिंग कर रही थी, लेकिन उसे पकड़ नहीं पाई। एसपी ने बताया- रतलाम में कुछ बड़ा करने के बारे में इनपुट लिया जा रहा है।

सोना शिखर पर, चांदी के टूटे दाम, 2 दिन में 2700 रु सस्ती हुई चांदी

बढ़ता राजस्थान

जयपुर। दुनियाभर के बाजार में अस्थिरता और शेयर बाजार में हो रहे बदलाव का असर सोने और चांदी की कीमत पर नजर आने लगा है। रिकॉर्ड तेजी के बाद बुधवार को जहां स्टैंडर्ड सोने की कीमत जहां 93 हजार 300 रुपए के रिकॉर्ड स्तर पर बरकरार है। वहीं चांदी की कीमत में दो दिनों में 2700 रुपए की गिरावट हुई है। इसके बाद जयपुर के सर्राफा बाजार में चांदी प्रति किलो की कीमत घटकर एक लाख दो हजार रुपए पर आ गई है।

सर्राफा व्यापारी सुशील जैन ने बताया कि फिलहाल सोने और चांदी का बाजार पूरी तरह से



गड़बड़ाया हुआ है। पिछले दिनों हुई रिकॉर्ड तेजी के बाद आज सोने की कीमत में 93 हजार 300 के ऑल टाइम हाई पर बानी हुई है। इसकी वजह से प्रदेश के सर्राफा बाजार में ग्राहकों की कमी साफ तौर पर नजर आ रही है। इस दौरान सिर्फ लोग पुराने सोने को बेचकर मुनाफा कमा रहे हैं। हालांकि 2 दिन से चांदी के दाम में गिरावट होने लगी है। पिछले दो दिनों में 2700 रुपए चांदी के दाम टूट गए हैं। ऐसे में अगले कुछ दिनों तक सोने और चांदी के बाजार में यही हालत रहने की संभावना है। क्योंकि वैश्विक बाजार की अस्थिरता की वजह से कीमती धातुओं की कीमत में दिनों

हाईकोर्ट ने असिस्टेंट प्रोफेसर एग्जाम इंटरव्यू पर रोक लगाई

200 पदों की भर्ती अटकी, आरपीएससी ने एग्जाम प्रक्रिया के बीच में बदले थे नियम

बढ़ता राजस्थान

जयपुर। राजस्थान हाईकोर्ट ने संस्कृत शिक्षा विभाग में 200 पदों पर आयोजित हो रही असिस्टेंट प्रोफेसर की भर्ती में इंटरव्यू पर रोक लगा दी है। याचिकाओं में कहा गया था कि आरपीएससी ने भर्ती प्रक्रिया शुरू होने के बाद नियमों में बदलाव किया है। इसमें बताया गया कि एग्जाम के बाद नियम बदलते हुए न्यूनतम अंकों में बदलाव किया था।

जो गैर संवैधानिक हैं। सुप्रीम कोर्ट अपने आदेशों में निर्धारित कर चुका है कि रूल्स ऑफ गेम का भी सिद्धांत है कि खेल शुरू होने के बाद नियम नहीं बदले जा सकते हैं। आरपीएससी द्वारा बीच में नियम बदलने से हमारे हित प्रभावित हुए हैं। ऐसे में

भर्ती प्रक्रिया पर रोक लगाई जाए। वहीं, सरकार ने जवाब देने के लिए समय मांगा।

न्यूनतम अंकों में किया था बदलाव

एडवोकेट हरेन्द्र नील ने बताया कि विज्ञप्ति में भर्ती नियमों के तहत लिखित परीक्षा के दोनों पैर पर (विषय और जीके) में 40 प्रतिशत न्यूनतम अंक लाने वाले अभ्यर्थियों को ही इंटरव्यू के लिए पात्र माना जाना था।

लेकिन कार्मिक विभाग ने 25 फरवरी 2025 को नियमों को संशोधित करते हुए न्यूनतम अंक 36 प्रतिशत कर दिए। जिसके बाद आरपीएससी ने विज्ञप्ति को संशोधित करते हुए इस भर्ती परीक्षा में भी इसे लागू कर दिया।

बढ़ता राजस्थान प्रिंटिंग प्रेस

दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।



उच्च क्वालिटी का कागज एवं स्याही

कलर एवं ब्लैक मुद्रण

किफायती मुद्रण लागत

Printing Press

- Hameedpura Road Khandwa, Newai, Tonk, Rajasthan - 304021

Office

- Badhata Rajasthan, Near Rajkiya Mahavidhyalaya, NH-12, Bypass Newai, Tonk, Rajasthan - 304021 (M) +91-9214048888, Phone No. - 01438-232301, 02, 03
- 185/116, "Pratiksha", Sector-18, Pratap Nagar, Sanganer, Jaipur - 302033 (M) +91-9414242258, Phone No. - 0141-2796795

Email: badhatarajasthanprintingpress@gmail.com

